

MADAM SPEAKER.—Has the Member leave the House to withdraw his resolution.

The Resolution was, by leave of the House, withdrawn.

(ii) *re* : steps to remove or to improve the slums in Bangalore City

† ಶ್ರೀ ಬಿ. ಆರ್. ಶಾಮಣ್ಣ (ಕೋಟೆ).—ಮಾನ್ಯ ಅಧ್ಯಕ್ಷರೇ,

“ ಬೆಂಗಳೂರು ನಗರದಲ್ಲಿರುವ ಕೊಳಚೆ ಪ್ರದೇಶಗಳಿಂದ ಅಲ್ಲಿನ ನಿವಾಸಿಗಳಿಗೆ ತೊಂದರೆ ಹಾಗೂ ಅನಾನುಕೂಲವಾಗುತ್ತಿರುವುದರಿಂದ ಅದನ್ನು ನಿರ್ಮೂಲ ಮಾಡಲು ಅಥವಾ ಉತ್ತಮ ಪಡಿಸಲು ಸರ್ಕಾರದವರು ತ್ವರಿತ ಕ್ರಮಗಳನ್ನು ಕೈಕೊಳ್ಳಬೇಕೆಂದು ಈ ಸಭೆಯವರು ಅಭಿಪ್ರಾಯ ಪಡುತ್ತಾರೆ.

ಎಂಬ ನಿರ್ಣಯವನ್ನು ಸಭೆಯ ಮುಂದೆ ಮಂಡಿಸುತ್ತೇನೆ.

MADAM SPEAKER.—Resolution moved :

“ That this Assembly is of the opinion that immediate steps be taken to remove or improve the existing slums in Bangalore City, which is causing hardship and inconvenience to the slum-dwellers. ”

ಶ್ರೀ ಬಿ. ಆರ್. ಶಾಮಣ್ಣ.—ಮಾನ್ಯ ಅಧ್ಯಕ್ಷರೇ, ಬೆಂಗಳೂರು ನಗರದಲ್ಲಿರುವ ನಾಗರಿಕರಿಗೆ ಮುಖ್ಯವಾಗಿ ಬೇಕಾಗಿರುವುದು ಮೂರು ವಿಚಾರಗಳು. ಇದರಲ್ಲಿ ಮೊದಲನೆಯದು ನೀರಿನ ಕೊರತೆ ನಿವಾರಣೆ ಮಾಡುವುದು, ಎರಡನೆಯದು, ಸೊಳ್ಳೆಕಾಟ ನಿವಾರಣೆ ಮಾಡುವುದು ಮತ್ತು ಮೂರನೆಯದು ನಗರದ ಸೌಂದರ್ಯವನ್ನು ಕಡೆನುತ್ತಿರುವ ಕೊಳಚೆ ಪ್ರದೇಶಗಳ ನಿರ್ಮೂಲನ ಮಾಡುವುದು. ನೀರಿನ ಸಮಸ್ಯೆ ಬಗ್ಗೆ ಸರಕಾರದವರು ಈಗ ಕಾವೇರಿ ಯೋಜನೆ ತೆಗೆದುಕೊಂಡಿದ್ದಾರೆ. ಮತ್ತು ಸೊಳ್ಳೆ ಕಾಟದ ಬಗ್ಗೆ ನಗರದಲ್ಲಿರುವ ಒಳಚರಂಡಿ ವ್ಯವಸ್ಥೆಯನ್ನು ಸರಿಪಡಿಸಲು ಈಗಾಗಲೇ ತಕ್ಕ ಕಾರ್ಯಕ್ರಮಗಳನ್ನು ತೆಗೆದುಕೊಂಡಿದ್ದಾರೆ. ಆದ್ದರಿಂದ ಈ ಸಮಸ್ಯೆಗಳು ಬೇಗನೆ ಬಗೆಹರಿಯಬಹುದು ಎಂದು ಒಂದು ನಂಬಿಕೆಯನ್ನು ನಾನು ಇಟ್ಟುಕೊಂಡಿದ್ದೇನೆ. ಇನ್ನು ನಗರದ ಸಮಸ್ಯೆಗಳ ಪೈಕಿ ಅತಿ ಮುಖ್ಯವಾದ ಸಮಸ್ಯೆ ಎಂದರೆ ಕೊಳಚೆ ಪ್ರದೇಶಗಳನ್ನು ನಿರ್ಮೂಲ ಮಾಡುವುದು. ಇದರ ಬಗ್ಗೆ ಸರಕಾರದವರು ಅಗತ್ಯವಾದ ಕಾರ್ಯಕ್ರಮವನ್ನು ತೆಗೆದುಕೊಳ್ಳಬೇಕೆಂದು ಕಾರ್ಪೊರೇಷನ್‌ನವರೂ ನಿರ್ಣಯ ಮಾಡಿದ್ದಾರೆ ಮತ್ತು ತಕ್ಕ ಕ್ರಮ ತೆಗೆದುಕೊಳ್ಳಬೇಕೆಂದು ಸರಕಾರವೂ ತೀರ್ಮಾನ ಕೈಗೊಂಡಿದೆ. ಇದನ್ನು ಬೇಗನೆ ಕಾರ್ಯ ರೂಪಕ್ಕೆ ತರಬೇಕೆಂದು ಇಲ್ಲಿ ನಾನು ಒಂದು ನಿರ್ಣಯವನ್ನು ಮಂಡಿಸಿದ್ದೇನೆ. ಕೊಳಚೆ ಪ್ರದೇಶಗಳು ನಮ್ಮ ನಗರದಲ್ಲಿ ಕ್ಯಾನ್‌ಸರ್ ರೋಗದಂತೆ ಹರಡಿಕೊಂಡಿವೆ ಮತ್ತು ನಮ್ಮ ನಗರಕ್ಕೆ ಕಳಂಕ ತರುವಂತೆ ಇದು ಬೆಳೆದು ಬರುತ್ತಿದೆ. ಇಂತಹ ಕೊಳಚೆ ಪ್ರದೇಶಗಳು ಮೊದಲು ಹೋಗಬೇಕು. ಬೆಂಗಳೂರು ನಗರದಲ್ಲಿ ಸುಮಾರು 120—130 ಸ್ಲಂ ಇವೆ. ಅವುಗಳಲ್ಲಿ ಸುಮಾರು ಮೂವತ್ತನಾಲ್ಕು ಸಾವಿರ ಸಂಸಾರಗಳು ಇದ್ದು ಸುಮಾರು 1 ಲಕ್ಷ 50 ಸಾವಿರ ಜನರು ವಾಸಮಾಡುತ್ತಾ ಇದ್ದಾರೆ. ಇವರು ಅತಿ ಬಡ ಜನರು ಇದ್ದಾರೆ. ಇವರನ್ನು ಬೇರೆ ಕಡೆಗೆ ವರ್ಗಾವಣೆ ಮಾಡುವಾಗ ಮಾನವೀಯತೆಯ ದೃಷ್ಟಿಯಿಂದ ಈ ಸಮಸ್ಯೆಯನ್ನು ಬಗೆಹರಿಸಬೇಕಾಗಿದೆ. ನಗರದ ಸೌಂದರ್ಯವನ್ನು ಉತ್ತಮಪಡಿಸುವಾಗ ಇಲ್ಲಿರುವ ಸಮಸ್ಯೆಗಳನ್ನು ಮಾನವೀಯತೆ ದೃಷ್ಟಿಯಿಂದ ಬಗೆಹರಿಸಬೇಕು. ಈಗ ನಗರದಲ್ಲಿ ಸುಮಾರು 120—130 ಸ್ಲಂಗಳಿವೆ. ಇವುಗಳಲ್ಲಿ ಕೆಲವು ಸರಕಾರದ ವಶದಲ್ಲಿರುವ ಜಮೀನುಗಳಲ್ಲಿದೆ ಮತ್ತು ಕೆಲವು ಖಾಸಗೀಯವರ ಜಮೀನುಗಳಲ್ಲಿದೆ. ಇವರ ಪರಿಸ್ಥಿತಿ ಹೇಗಿದೆ ಎಂದರೆ ಇದನ್ನು ಅಲ್ಲಿಗೆ ಹೋಗಿ ನೋಡಿದರೇನೇ ಗೊತ್ತಾಗುತ್ತದೆ. ಒಂದು ಕಡೆಗಳಲ್ಲಿರುವ ಸ್ಲಂಗಳನ್ನು ತೆಗೆಸಿ ಅಲ್ಲಿರುವ ಜನರನ್ನು ಬೇರೆ ಕಡೆಗೆ ಬದರಾಯಿಸಿ ಮತ್ತು ಅಲ್ಲೇ ಇನ್ನೊಂದು ಸ್ಲಂ ಬೆಳೆಸಲು ಅವಕಾಶ ಕೊಡಬಾರದು. ಮತ್ತು ಈಗ ಇರುವ ಕೊಳಚೆ ಪ್ರದೇಶದ ಜನರು

ಬಹಳ ಅಶುದ್ಧವಾದ ಸ್ಥಿತಿಯಲ್ಲಿದ್ದಾರೆ. ಇಲ್ಲಿಗೆ ಹೋಗಲು ಸರಿಯಾದ ರಸ್ತೆ ಇಲ್ಲ, ದೀಪ ಇಲ್ಲ, ಇದರ ಜೊತೆಗೆ ಇಲ್ಲಿನ ಜನರಿಗೆ ನೀರಿನ ಸೌಕರ್ಯ ಕೂಡ ಇಲ್ಲ. ಸಾವಿರ ಜನರಿಗೆ ಒಂದು ಕೊಳಾಯಿ ಇದೆ. ಇಲ್ಲಿ ಹೋಗಿ ನೀರು ತರಬೇಕು ಎಂದರೆ ಬಹಳ ಕಷ್ಟವಾಗುತ್ತದೆ. ನೀರು ಅತಿ ಮುಖ್ಯವಾದುದು. ಇಲ್ಲಿ ಸಾವಿರಾರು ಗುಡಿಸಲುಗಳಿವೆ ಮತ್ತು ಒಂದರ ಪಕ್ಕದಲ್ಲಿ ಒಂದು ಇವೆ. ಇವರಿಗೆ ರ್ಯಾಷರಿಯ ಸೌಕರ್ಯವೇ ಇಲ್ಲ. ಇದರಲ್ಲಿರುವ ಗಂಡಸರು ಹೇಗೋ ಇರುತ್ತಾರೆ. ಆದರೆ ಇಲ್ಲಿರುವ ಹೆಂಗಸರಿಗೆ ರ್ಯಾಷರಿಗಳು ಇಲ್ಲದೇ ಇರುವುದರಿಂದ ಇವರಿಗೆ ಮರ್ಯಾದೆಯಿಂದ ಬಾಳಲು ಅವಕಾಶವಿಲ್ಲವಾಗಿದೆ. ಸ್ವಂಗಳಲ್ಲಿರುವ ಬಡ ಜನರು ಜೀವನ ಮಾಡುವುದೇ ಕಷ್ಟವಾಗಿದೆ. ಇಂತಹ ಜನಕ್ಕೆ ನೀರಿನ ಸೌಕರ್ಯ ಹಾಗೂ ರ್ಯಾಷರಿಗಳನ್ನು ಮಾನವೀಯತೆ ದೃಷ್ಟಿಯಿಂದ ಮಾಡದೇ ಇದ್ದರೆ ಜನತೆಗೆ ಅಪರಾಧ ಮಾಡಿದಂತಾಗುತ್ತದೆ. ಸುಮಾರು ಒಂದು ಕೋಟಿ ರೂಪಾಯಿಗಳ ಬರ್ಚು ಮಾಡಿದರೂ ಹತ್ತು ಇಪ್ಪತ್ತು ಸ್ವಂಗಳನ್ನು ಉತ್ತಮ ಪಡಿಸುವುದಕ್ಕೆ ಆಗುವುದಿಲ್ಲ ಮತ್ತು ಇವರು ಇರುವ ಜಾಗದಿಂದ ಬೆರಾವಣೆ ಮಾಡುವುದಕ್ಕೂ ಆಗುವುದಿಲ್ಲ. ಹಿಂದು ಸುಮಾರು ನೂರು ಸ್ವಂಗಳು ಮಾತ್ರ ಇದ್ದು ಇಂದು 120 ರಿಂದ 145 ರವರೆಗೆ ಆಗಿದೆ. ಒಂದು ಕೋಟಿ ರೂಪಾಯಿಗಳಷ್ಟು ಹಣ ಬರ್ಚು ಮಾಡಿದರೂ ಇದನ್ನು ಉತ್ತಮಪಡಿಸುವುದಕ್ಕೆ ಸಾಧ್ಯವಿಲ್ಲ. ಇಂತಹ ಸಮಸ್ಯೆಯನ್ನು ಯಾವ ರೀತಿ ಪರಿಹಾರ ಮಾಡಬೇಕು ಎನ್ನುವುದನ್ನು ನಾವು ದೀರ್ಘವಾಗಿ ಯೋಚನೆ ಮಾಡಬೇಕಾಗಿದೆ. ಇದಕ್ಕಾಗಿ ಈಗಾಗಲೇ ಸುಮಾರು ಒಂದು ಕೋಟಿರೂಪಾಯಿಗಳ ವರೆಗೆ ಬರ್ಚು ಮಾಡಿದ್ದರೂ ಸುಮಾರು 45 ಸ್ವಂಗಳನ್ನು ಬದರಾಯಿಸಲು ಸಾಧ್ಯವಾದರೂ ಇನ್ನೂ ಇವರ ಪರಿಸ್ಥಿತಿಯನ್ನು ಸುಧಾರಿಸಲು ಆಗಲಿಲ್ಲ. ಎಲ್ಲ ಸ್ವಂಗಳನ್ನು ಬದರಾವಣೆ ಮಾಡರಾಯಿತೋ ಅಲ್ಲ ಮತ್ತೆ ಪುನಃ ಸ್ವಂಗಳು ಆರಂಭವಾಗಿವೆ. ಇದರಿಂದಾಗಿ ಇದನ್ನು ನಿವಾರಣೆ ಮಾಡುವುದಕ್ಕಾಗುತ್ತಿಲ್ಲ. ಗುಡಿಸಲಿನಲ್ಲಿ ಬಂದು ವಾಸಿಸುವ ಜನರೆಲ್ಲಾ ಬಹುತೇಕ ತಮಿಳುನಾಡು ಮತ್ತು ಇನ್ನಿತರ ಕಡೆಗಳಿಂದ ಬಂದವರೇ ಹೆಚ್ಚಾಗಿರುತ್ತಾರೆ. ಇವರೆಲ್ಲಾ ಬಡ ಜನರು ಜೀವನಕ್ಕಾಗಿ ಇಲ್ಲಿಗೆ ಬಂದವರು ಕೂಲಿ ಕೆಲಸಗಳನ್ನು ಮಾಡುತ್ತಿದ್ದಾರೆ. ಇವರೆಲ್ಲ ಗುಡಿಸಲುಗಳನ್ನು ಕಟ್ಟಿಕೊಂಡು ಇಲ್ಲಿ ವಾಸ ಮಾಡುತ್ತಿದ್ದಾರೆ. ಒಂದೊಂದು ಗುಡಿಸಲಿನಲ್ಲಿ ಮೂರು ನಾಲ್ಕು ಸಂಸಾರಗಳು ವಾಸ ಮಾಡುತ್ತಿವೆ. ಇಲ್ಲಿರುವ ಜನ ಬಹು ಕಷ್ಟದಿಂದ ಜೀವನ ಮಾಡುತ್ತಿದ್ದಾರೆ. ಇಂತಹ ಜನರ ಕಷ್ಟ ನಿವಾರಣೆಗಾಗಿ ಕಾರ್ಪೊರೇಷನ್‌ನವರೂ ಡೆಪ್ತ್ ಮಾಡಿ ಇದಕ್ಕಾಗಿ ಸುಮಾರು ಇನ್ನೂ ಹದಿನೈದು ಲಕ್ಷ ರೂಪಾಯಿಗಳನ್ನು ಬರ್ಚು ಮಾಡಿದರೂ ಇವರನ್ನು ಬದರಾಯಿಸಲು ಸಾಧ್ಯವಾಗುವುದಿಲ್ಲ. ಇವೊತ್ತು ಒಂದು ಗುಡಿಸಲಿನವರನ್ನು ಬದರಾಯಿಸಿದರೆ ಮತ್ತೆ ಅದೇ ಜಾಗದಲ್ಲಿ ಇನ್ನೊಬ್ಬರು ಬಂದು ಗುಡಿಸಲು ಹಾಕಿ ಮತ್ತೆ ಈ ಸ್ವಂಗಳು ಬೆಳೆಯಲು ಅವಕಾಶವಾಗಿದೆ. ಇದರ ನಿವಾರಣೆ ಹೇಗೆ ಮಾಡಬಹುದು ಎನ್ನುವುದನ್ನು ಸರಕಾರದವರು ತೀವ್ರವಾಗಿ ಯೋಚನೆ ಮಾಡಬೇಕು. ಕಳೆದ ಕೆಲವೇ ದಿನಗಳಲ್ಲಿ ಹೊಸೂರು ರೋಡಿನಲ್ಲಿ ಕೆಲವರು ಬಂದು ಗುಡಿಸಲು ಹಾಕಿಕೊಂಡರು. ಅಲ್ಲಿ ಸ್ವಂ ಬೆಳೆಯಲು ಅಲ್ಲಿನ ಜನರೇ ಉತ್ತೇಜನ ಕೊಟ್ಟರು. ಇದನ್ನು ಸರಿಯಾಗಿ ಸರಕಾರ ಯೋಚನೆ ಮಾಡಬೇಕಾಗಿದೆ. ಇಂತಹ ಸ್ವಂಗಳನ್ನು ಉತ್ತಮಪಡಿಸುವುದಕ್ಕೆ ಸರಿಯಾದ ಯೋಜನೆಗಳನ್ನು ಮಾಡಬೇಕಾದರೆ ಸರಕಾರಕ್ಕೆ ಸುಮಾರು 30 ಕೋಟಿ ರೂಪಾಯಿಗಳು ಬೇಕಾಗಬಹುದು. ಕಾರ್ಪೊರೇಷನ್‌ನವರು ಇಂದು 30 ಕೋಟಿ ರೂಪಾಯಿಗಳನ್ನು ಒದಗಿಸುವ ಸ್ಥಿತಿಯಲ್ಲಿದ್ದಾರೆ. ಕಾರ್ಪೊರೇಷನ್ ಇದುವರೆಗೆ ಸ್ವಂಗಳಿಗಾಗಿ ಬರ್ಚುಮಾಡಿರುವ ದುಡ್ಡು ಸಾಲದು. ಹೀಗೆ ಇದಕ್ಕಾಗಿ 30 ಕೋಟಿಯನ್ನು ಯಾವರೀತಿಯಾಗಿ ತರಬೇಕು. ಎನ್ನುವುದರ ಬಗ್ಗೆ ಸರಕಾರ ದೀರ್ಘವಾಗಿ ಆಲೋಚನೆ ಮಾಡಬೇಕಾಗಿದೆ. ಇಂತಹ ಅನೇಕ ಅಡಚನೆಗಳಿಗಿಂತಲೂ ಕಳೆದ ಹತ್ತಾರು ವರ್ಷಗಳಿಂದಲೂ ಸ್ವಂಗಳನ್ನು ಇಲ್ಲಿ ಕೈಯರು ಮಾಡಲು ಆಗುತ್ತಿಲ್ಲ. ಸ್ವಂಗಳಲ್ಲಿ ವಾಸ ಮಾಡತಕ್ಕ ಜನ ಬೆಂಗಳೂರು ನಗರದ ಪೇಟೆಗಳಲ್ಲಿ ಹಾಗೂ ಮಾರಕಟ್ಟುಗಳಲ್ಲಿ ಅಥವಾ ಕೈಗಾರಿಕೆಗಳಲ್ಲಿ ಕೆಲಸ ಮಾಡಿ ಜೀವನ ಮಾಡುತ್ತಿರುವುದರಿಂದ ಇವರು ಸಾಧ್ಯವಾದಷ್ಟು ಮಟ್ಟಕ್ಕೂ ಎಲ್ಲ ಇವರು ಕೆಲಸ ಮಾಡುತ್ತಿದ್ದಾರೋ ಅಲ್ಲೇ ವಾಸಮಾಡಲು ಸೌಕರ್ಯವಾಗುತ್ತದೆ ಎಂದು ಅಲ್ಲಿ ಗುಡಿಸಲುಗಳನ್ನು ಹಾಕಿಕೊಂಡು ಅದು ಎಷ್ಟೇ ಕೊಳಚೆ ಪ್ರದೇಶವಾಗಿರಲಿ ಅಲ್ಲೇ ಇರಲು ಅಪೇಕ್ಷೆ ಪಡುತ್ತಾರೆ ಮತ್ತು ಹಾಗೆ ಇಂದು ಇಲ್ಲೇ ಅನೇಕರು ವಾಸ ಮಾಡುತ್ತಿದ್ದಾರೆ. ಈಚೆಗೆ ಕರಾಸಿಪಾಳ್ಯಂನಿಂದ ಕೆಲವು ಸ್ವಂಗಳನ್ನು ಬದರಾವಣೆ ಮಾಡದೇಕೆಂದು ಇವರಿಗಾಗಿ ಮಲ್ಟಿ ಸ್ಟೋರೀಡ್ ಬಲ್ಡಿಂಗ್‌ನು ಹೌಸಿಂಗ್ ಬೋರ್ಡಿನವರು ಕಟ್ಟಿಸಿಕೊಟ್ಟರೂ ಅಲ್ಲಿಗೆ ಹೆಚ್ಚು ಜನ ಹೋಗಲು ಆಸಕ್ತಿ ವಹಿಸುತ್ತಿಲ್ಲ. ಇದರಿಂದಾಗಿ ಈ ಸಮಸ್ಯೆ ಬಗೆಹರಿಯದೆ ಉಳಿದಿದೆ. ಕೆಲವು ಕಡೆಗಳಲ್ಲಿ ಮಹಡಿ ಮನೆಗಳಲ್ಲಿ ವಾಸ ಮಾಡಲು ಇಷ್ಟಪಡುತ್ತಿಲ್ಲ. ಮತ್ತು ಇದಕ್ಕೆ ಸುಮಾರು 18 ರೂಪಾಯಿಗಳಷ್ಟು ತಿಂಗಳಿಗೆ ಬಾಡಿಗೆ ಎಂದು ಗೊತ್ತು ಮಾಡಿದ್ದಾರೆ. ಕೆಲವರು ಇಷ್ಟು ಬಾಡಿಗೆ ಕೊಡುವುದಕ್ಕೆ ಆಗುವುದಿಲ್ಲ ಎಂದು ಹೇಳುತ್ತಿದ್ದಾರೆ. ಇದರಿಂದಾಗಿ ಇಲ್ಲಿರುವ ಜನ ಮಲ್ಟಿಸ್ಟೋರೀಡ್ ಬಲ್ಡಿಂಗ್‌ಗೆ ಹೋಗುವ

(ಶ್ರೀ ಬಿ. ಆರ್. ಶಾಮಣ್ಣ)

ದಿಲ್ಲ ಎಂದು ಅವರ ಪ್ರತಿಭಟನೆಯನ್ನೂ ಸೂಚಿಸಿದ್ದಾರೆ. ಇದರ ಬಗ್ಗೆ ಸರಕಾರ ಸರಿಯಾಗಿ ಯೋಚನೆ ಮಾಡಬೇಕು. ಇಂತಹ ಒಂದು ವಿಶೇಷವಾದ ಸಮಸ್ಯೆ ನಮ್ಮ ಮುಂದೆ ಬಂದಿದೆ. ಇದರ ಜೊತೆಗೆ ಇಂತಹ ಸ್ಪಂಸ್‌ಗಳು ಇನ್ನೂ ಮುಂದುವರಿಯುತ್ತಾ ಹೋಗುತ್ತಿರುವುದನ್ನು ತಡೆಗಟ್ಟಲು ಸರಕಾರಕ್ಕೆ ಆಗುತ್ತಿಲ್ಲ. ಇದನ್ನು ಬೇಗ ತಡೆಗಟ್ಟಬೇಕಾದುದು ಸರಕಾರದ ಮುಖ್ಯ ಕರ್ತವ್ಯ ಎಂದು ಹೇಳಿದರೆ ಅದು ಇಲ್ಲಿ ತಪ್ಪಾಗಲಾರದು.

ಇದರಲ್ಲಿ ಒಂದು ಗಮನಿಸಬೇಕಾದ ಅಂಶ ಏನೆಂದರೆ ಒಟ್ಟು ಪಡೆಯುವ ದೃಷ್ಟಿಯಿಂದ ನಾವು ಸ್ಪಂ ಇಟ್ಟುಕೊಂಡಿರುತ್ತೇವೆ. ರಾಜಕಾರಣಿಗಳು ಇದರಲ್ಲಿ ಪ್ರವೇಶ ಮಾಡಿ ಇವರಿಗೆ ಉತ್ತೇಜನ ಕೊಡುತ್ತಿದ್ದಾರೆ. ಸ್ಪಂ ಇರಲಿ, ಅವರು ನಮಗೆ ಒಟ್ಟು ಕೊಡುತ್ತಾರೆಂಬ ಒಂದು ಮನೋಭಾವ ನಮ್ಮಲ್ಲಿ ಇದೆ. ಇದರ ಜೊತೆಗೆ ಸರ್ಕಾರದವರು ತಮ್ಮ ಭಾಷಣಗಳಲ್ಲಿ ಮತ್ತು ತಮ್ಮ ವರದಿಗಳಲ್ಲಿ ಈ ಸ್ಪಂ ಬಗ್ಗೆ ತಮ್ಮ ಸಹಾನುಭೂತಿಯನ್ನು ತೋರಿಸಿಕೊಂಡು ಬರುತ್ತಿದ್ದಾರೆದ್ದೇ ಹೊರತು ಕಾರ್ಯತಃ ಇದುವರೆಗೂ ಯಾವ ಕಾರ್ಯಕ್ರಮವನ್ನೂ ತೆಗೆದುಕೊಂಡಿಲ್ಲ. ಇದು ಬಹಳ ಶೋಚನೀಯವಾದ ವಿಚಾರ. ಇದುವರೆಗೆ ಮೂರು ಪಂಚವಾರ್ಷಿಕ ಯೋಜನೆಗಳು ಮುಗಿದಿವೆ. ಈ ಯೋಜನೆಗಳಲ್ಲಿ ಸ್ಪಂ ಕ್ಲಿಯರ್‌ನಾಗಿ ಕೇಂದ್ರ ಸರ್ಕಾರದವರು 40 ಲಕ್ಷ ರೂಪಾಯಿಗಳನ್ನು ಒದಗಿಸಿದ್ದರೂ ಸಹ ಆ ಹಣವನ್ನು ರಾಜ್ಯಸರ್ಕಾರದವರು ಬರ್ಚು ಮಾಡಲಿಲ್ಲ. ಆ ಹಣ ಹಾಗೆಯೇ ಉಳಿಯಿತು. ಈ ಕಾರಣದಿಂದ ಕೇಂದ್ರ ಸರ್ಕಾರದಿಂದ ಈ ಬಾಬಿಗಾಗಿ ಬರುತ್ತಿದ್ದ ಗ್ರಾಂಟ್ ನಿಂತುಹೋಯಿತು. ಕೊಳಚೆ ನಿರ್ಮೂಲನ ಸಮಸ್ಯೆಯನ್ನು ಪರಿಹರಿಸಲು 124 ಲಕ್ಷ ರೂಪಾಯಿ ವೆಚ್ಚದ ಕೊಳಚೆ ನಿರ್ಮೂಲನ ಯೋಜನೆಯೊಂದನ್ನು ರೂಪಿಸಲಾಗಿದೆ ಎಂಬುದಾಗಿ ರಾಜ್ಯಪಾಲರ ಭಾಷಣದಲ್ಲಿಯೂ ಸಹ ಹೇಳಲಾಗಿದೆ. ಇದನ್ನು ಅಪೂರ್ವವಾಗಿ ಕೇಂದ್ರ ಸರ್ಕಾರಕ್ಕೆ ಕಳಿಸಿ ಕೊಟ್ಟಿದ್ದಾರೆ. ಮತ್ತು ಕೇಂದ್ರ ಸರ್ಕಾರದಿಂದ ಕೂಡ ಸಹಾಯವನ್ನು ಕೇಳಿದ್ದಾರೆ. ಇದಕ್ಕೆ ಸಂಬಂಧಪಟ್ಟ ಹಣವನ್ನು ಒದಗಿಸುವುದಕ್ಕಾಗಿ ಬೆಂಗಳೂರು ಕಾರ್ಪೊರೇಷನ್‌ನವರು 30 ಲಕ್ಷ ರೂಪಾಯಿಗಳನ್ನು, ಟ್ರಸ್ಟ್ ಬೋರ್ಡಿನವರು 30 ಲಕ್ಷ ರೂಪಾಯಿಗಳನ್ನು, ರಾಜ್ಯಸರ್ಕಾರದವರು 30 ಲಕ್ಷ ರೂಪಾಯಿಗಳನ್ನು ಕೊಡಬೇಕೆಂದು, 90 ಲಕ್ಷ ರೂಪಾಯಿಗಳನ್ನು ವ್ಯಾಚಿಂಗ್ ಗ್ರಾಂಟ್ ರೂಪದಲ್ಲಿ ಕೇಂದ್ರ ಸರ್ಕಾರದವರು ಕೊಡಬೇಕೆಂದು ಕೇಳಿಕೊಂಡಿದ್ದಾರೆ. ಈ ಒಂದು ಯೋಜನೆ ಎಷ್ಟರಮಟ್ಟಿಗೆ ಕಾರ್ಯಗತವಾಗುತ್ತದೆ ಎಂಬುದು ನಂದೇಹವಾಗಿದೆ. ಈ ಸ್ಪಂ ನಿವಾರಣೆಯಾಗ ಬೇಕಾದರೆ ರಾಜ್ಯ ಸರ್ಕಾರದವರು ದೆಹಲಿಗೆ ಹೋಗಿ ಅಲ್ಲಿಯೇ ಕುಳಿತುಕೊಂಡು ಕೆಲಸ ಮಾಡಿಸಿ ಕೊಂಡು ಬರಬೇಕೇ ಹೊರತು, ಕೇಂದ್ರಸರ್ಕಾರಕ್ಕೆ ಕಾಗದ ಬರೆದರೆ ಈ ಕೆಲಸವಾಗುವುದಿಲ್ಲ. ಕೇಂದ್ರ ಸರ್ಕಾರದ ಮೇಲೆ ಸಾಕಷ್ಟು ಒತ್ತಡವನ್ನು ಇದರ ಬಗ್ಗೆ ತರಬೇಕು, ಇಲ್ಲದಿದ್ದರೆ ಈ ಸ್ಪಂ ಗಳ ಸಮಸ್ಯೆ ಪರಿಹಾರವಾಗುವುದಿಲ್ಲ. ಮದ್ರಾಸ್ ರಾಜ್ಯದಲ್ಲಿ ಡಿ.ಎಂ.ಕೆ. ಸರ್ಕಾರದವರು ಈ ಸ್ಪಮ್‌ಗಳ ಸಮಸ್ಯೆಯನ್ನು ಬಗೆಹರಿಸುವ ಕಡೆಗೆ ಹೆಚ್ಚಿನ ನಿಗಾ ಕೊಟ್ಟಿದ್ದಾರೆ. ಅದಕ್ಕಾಗಿಯೇ ಸ್ಪಮ್ ನಿವಾಸಿಗಳು ಅವರಿಗೆ ಒಟ್ಟು ಕೊಡುತ್ತಿದ್ದಾರೆ. ಮದ್ರಾಸ್ ಸರ್ಕಾರದವರು ಅಲ್ಲಿರುವ ಸ್ಪಮ್‌ಗಳನ್ನು ಕ್ಲಿಯರ್ ಮಾಡುವುದಕ್ಕಾಗಿ ಪ್ರತಿ ವರ್ಷ 4 ಕೋಟಿ ರೂಪಾಯಿಗಳನ್ನು ಬರ್ಚು ಮಾಡುತ್ತಿದ್ದಾರೆ. ಮತ್ತು ಇದಕ್ಕಾಗಿಯೇ ಒಂದು ಸ್ಪಮ್ ಕ್ಲಿಯರ್‌ನ ಬೋರ್ಡ್ ಎಂಬುದಾಗಿ ಇದೆ. ಆ ಬೋರ್ಡಿನಲ್ಲಿ ಒಬ್ಬರು ಚೀಫ್ ಇಂಜಿನಿಯರ್, ಇಬ್ಬರು ಸೂಪರಿಂಟೆಂಡಿಂಗ್ ಇಂಜಿನಿಯರ್‌ಗಳು, 7 ಜನ ಎಕ್ಸ್‌ಕ್ಯುಟಿವ್ ಇಂಜಿನಿಯರ್‌ಗಳು, ಒಬ್ಬರು ರೆವಿನ್ಯೂ ಆಫೀಸರ್ ಇದ್ದಾರೆ. ಈಗಾಗಲೇ ಈ ಬೋರ್ಡಿನವರು ಸ್ಪಮ್ ನಿವಾಸಿಗಳಿಗೆ ಅನೇಕ ಮನೆಗಳನ್ನು ಕಟ್ಟಿಸಿಕೊಟ್ಟಿದ್ದಾರೆ. ಆದರೆ ನಮ್ಮ ರಾಜ್ಯದಲ್ಲಿ ಯಾವ ಒಂದು ಪ್ರಗತಿಯ ಕೆಲಸವನ್ನು ಇದುವರೆಗೆ ಮಾಡಿಸಿಲ್ಲ. ಬೆಂಗಳೂರು ನಗರದಲ್ಲಿ ಇನ್ನೂ 100 ಸ್ಪಮ್‌ಗಳು ಬರಲಿ, ನಾವು ಅದರ ಬಗ್ಗೆ ಗಮನ ಕೊಡುವುದಿಲ್ಲವೆಂದು ಹೇಳಿ ಬಿಟ್ಟರೆ ನಾವು ಇದರ ಬಗ್ಗೆ ಇನ್ನೂ ಮುಂದೆ ಮಾತನಾಡುವುದಿಲ್ಲ. ಕೆಲವು ದಿನಗಳ ಹಿಂದೆ ನಾನು ಕಾನೂನು ರಾಜ್ಯಕ್ಕೆ ಹೋಗಿದ್ದೆ. ಅಲ್ಲಿ ಸ್ಪಮ್ ಕ್ಲಿಯರ್ ಮಾಡುವ ಬಗ್ಗೆ ಬಹಳ ಶ್ರದ್ಧೆ ವಹಿಸಿದ್ದರು. ಅಲ್ಲಿಯ ಸರ್ಕಾರದವರು ಸ್ಪಮ್ ಕ್ಲಿಯರ್ ಮಾಡುವ ಬಗ್ಗೆ ಒಂದು ತೀರ್ಮಾನ ತೆಗೆದುಕೊಂಡು ಅದರಂತೆ ಕೆಲಸ ಮಾಡುತ್ತಿದ್ದಾರೆ. ಸ್ಪಮ್ ನಿವಾಸಿಗಳಿಗೆ ಮೊದಲು ಒಂದು ತಾತ್ಕಾಲಿಕವಾದ ಜಾಗವನ್ನು ಗೊತ್ತುಮಾಡಿ ಅಲ್ಲಿಗೆ ಕಳಿಸಿ, ಅದರಲ್ಲಿ ಸ್ಥಳವನ್ನು ಬುಕ್‌ಲೂಜರ್ ಮೂಲಕ ಸಮ ಮಾಡಿಸಿ, ಒಳ್ಳೆಯ ಮನೆಗಳನ್ನು ಕಟ್ಟಿಸಿದ ಮೇಲೆ ತಾತ್ಕಾಲಿಕವಾಗಿ ಒದಗಿಸಿದ್ದ ಜಾಗದಿಂದ ಈ ಕಾಯಂ ಜಾಗಕ್ಕೆ ಅವರು ಬಂದು ವಾಸ ಮಾಡುವಂತೆ ಏರ್ಪಾಡು ಮಾಡುತ್ತಿದ್ದಾರೆ. ಈ ರೀತಿ ನಮ್ಮ ಸರ್ಕಾರದವರು ಕೂಡ ದಿಟ್ಟತನದಿಂದ ಒಂದು ಕಾರ್ಯಕ್ರಮ ಇಟ್ಟುಕೊಂಡು ಕೆಲಸ ಮಾಡಿದರೆ ಅನುಕೂಲವಾಗುತ್ತದೆಯೇ ಹೊರತು. ಬರೀ ಘೋಷಣೆಯಿಂದ ಕೆಲಸವಾಗುವುದಿಲ್ಲ

ವೆಂದು ಒತ್ತಾಯಪೂರ್ವಕವಾಗಿ ಹೇಳುತ್ತೇನೆ. ಈ ಸಮಸ್ಯೆಯನ್ನು ಬಗೆಹರಿಸಲು ನನ್ನ ಒಂದು ಸಲಹೆ ಏನೆಂದರೆ, ಮೊದಲನೆಯದಾಗಿ ಹೊಸ ಹೊಸ ಸ್ಲಮ್‌ಗಳು ಬೆಂಗಳೂರು ನಗರದಲ್ಲಿ ಉದ್ಭವವಾಗುವುದಕ್ಕೆ ಅವಕಾಶವನ್ನು ಕೊಡದೆ ಅದನ್ನು ಎಲ್ಲ ರೀತಿಯಿಂದಲೂ ತಡೆಗಟ್ಟಬೇಕು. ಈಗ ವರ್ಷಕ್ಕೆ ಮೂರು ನಾಲ್ಕು ಹೊಸ ಸ್ಲಮ್‌ಗಳು ಉದ್ಭವವಾಗುತ್ತಿವೆ. ಸ್ಲಮ್ ಕ್ಲಿಯರ್ ಮಾಡುವ ಕಡೆಗೆ ಸರ್ಕಾರದವರು ಗಮನ ಕೊಡದಿದ್ದರೆ ಹೊಸ ಸ್ಲಮ್‌ಗಳು ತೀವ್ರಗತಿಯಿಂದ ಜಾಸ್ತಿಯಾಗುತ್ತಾ ಹೋಗುತ್ತವೆ. ಈ ಕಾರಣದಿಂದ ಯಾವುದೇ ಕಾರಣಕ್ಕೂ ಹೊಸ ಸ್ಲಮ್‌ ಉದ್ಭವವಾಗುವುದನ್ನು ನಿರ್ವಾಹ್ಯವಾಗಿ ತಡೆಗಟ್ಟಬೇಕು. ಎರಡನೆಯದಾಗಿ ಈ ಸ್ಲಮ್ ಕ್ಲಿಯರೆನ್ಸ್ ಆಕ್ಟ್‌ನ್ನು ಬದಲಾವಣೆ ಮಾಡಬೇಕು. ಇಲ್ಲದಿದ್ದರೆ ಆ ಹಾಗವನ್ನು ಆಕ್ಟ್‌ನಿಂದ ಮಾಡಿಕೊಳ್ಳುವುದಕ್ಕೆ ಸಾಧ್ಯವಾಗುವುದಿಲ್ಲ. ನೆನಪಿರಿಸುವಂತೆ ಸಣ್ಣ ಹಿಡುವಳಿದಾರರಿಗೆ ಅನುಕೂಲ ಮಾಡಿಕೊಡಲು ಭೂಸುಧಾರಣಾ ಕಾನೂನಿಗೆ ತಿದ್ದುಪಡಿ ತಂದು ಪಾಸ್ ಮಾಡಿರಬೇಕು. ಅದರಂತೆ ಸ್ಲಮ್ ಕ್ಲಿಯರೆನ್ಸ್ ಬಗ್ಗೆಯೂ ಒಂದು ಆಕ್ಟ್ ತೆಗೆದುಕೊಂಡು ಬಂದು ಅಕ್ಟೋಬರ್‌ನಲ್ಲಿ ನುಲಭವಾಗಿ ಆಗುವುದಕ್ಕೆ ಅವಕಾಶ ಮಾಡಬೇಕು. ಇದು ಆಗುತ್ತವಾಗಿ ಆಗಬೇಕಾಗಿದೆ. ಮೂರನೆಯದು ಎಂದರೆ, ಈ ಸ್ಲಮ್‌ಗಳನ್ನು ಕ್ಲಿಯರ್ ಮಾಡಲು ದುಡ್ಡು ಬೇಕು. ದುಡ್ಡು ಇಲ್ಲದೆ ಯಾವ ಕೆಲಸವೂ ಆಗುವುದಿಲ್ಲ. ಅದರಂತೆ ಇದಕ್ಕೂ ಹಣವನ್ನು ಸಾಕಷ್ಟು ಖರ್ಚು ಮಾಡಿದ್ದರೆ ಈ ಪ್ರಶ್ನೆ ಬಗೆಹರಿಯುವುದಿಲ್ಲ. ಈ ಸ್ಲಮ್‌ಗಳು ಉದ್ಭವವಾಗುವುದಕ್ಕೆ ಕಾರಣ ಬೇರೆ ಬೇರೆ ರಾಜ್ಯಗಳಿಂದ ಬರುತ್ತಿರುವ ಜನರು ಇಲ್ಲಿಯೇ ನೆಲೆಸುತ್ತಿರುವುದು. ಇವರನ್ನು ಬೇರೆ ಕಡೆಗೆ ಕಳಿಸುವುದಕ್ಕೆ ಏರ್ಪಾಡು ಮಾಡಬೇಕು, ಇಲ್ಲದಿದ್ದರೆ ಯಾವ ಯಾವ ರಾಜ್ಯಗಳಿಂದ ಜನರು ಇಲ್ಲಿಗೆ ಬಂದು ನೆಲೆಸಿದ್ದಾರೋ, ಆ ರಾಜ್ಯಗಳಿಂದ ಹಣವನ್ನು ತರಿಸಿಕೊಂಡು ಇವರಿಗೆ ಮನೆಗಳನ್ನು ಕಟ್ಟಿಸಿಕೊಡಬೇಕು. ಬಡವರನ್ನು ಉದ್ಧಾರ ಮಾಡುವವರು ನಾವು ಎಂದು ಸರ್ಕಾರದವರು ಹೇಳಿಕೊಂಡು ಅದರ ಒಂದು ಕ್ರೆಡಿಟ್ ತೆಗೆದುಕೊಳ್ಳುವಾಗ, ಅವರು ವಾಸ ಮಾಡುತ್ತಿರುವ ಸ್ಲಮ್‌ಗಳನ್ನು ಕ್ಲಿಯರ್ ಮಾಡುವುದಕ್ಕೂ ಆಸಕ್ತಿ ವಹಿಸಬೇಕು. ಕ್ರೆಡಿಟ್ ಬೇಕೆಂದು ಹೇಳುವಾಗ ಕೆಲಸವನ್ನು ಸಹ ಮಾಡಬೇಕು. ವರ್ಷಕ್ಕೆ 4 ಕೋಟಿ ರೂಪಾಯಿಗಳಂತೆ ಖರ್ಚು ಮಾಡಿದರೂ ಸಹ ಈಗಿರುವ ಸ್ಲಮ್‌ಗಳನ್ನು ಕ್ಲಿಯರ್ ಮಾಡಲು ಇನ್ನು 20 ವರ್ಷಗಳು ಸಹ ಸಾಕಾಗುವುದಿಲ್ಲ. ಆದ್ದರಿಂದ ಈ ಬಾಬಿಗೆ ಇನ್ನೂ ಹೆಚ್ಚಿನ ಹಣವನ್ನು ಬದಗಿಸುವ ಬಗ್ಗೆ ಕೂಡಲೇ ತೀರ್ಮಾನ ತೆಗೆದುಕೊಳ್ಳದಿದ್ದರೆ ಈ ಸಮಸ್ಯೆ ಖಂಡಿತ ಬಗೆಹರಿಯುವುದಿಲ್ಲವೆಂದು ಹೇಳುತ್ತೇನೆ. ಸ್ಲಮ್ ಕ್ಲಿಯರ್ ಮಾಡುವುದು ಕಾರ್ಪೊರೇಷನ್‌ನವರಿಂದಾಗಲಿ, ಅಥವಾ ಜನರಿಂದ ಒಟ್ಟು ಪಡೆದಿರುವ ಸದಸ್ಯರುಗಳಿಂದ ಕೂಡಿ ಸಮಿತಿಯಿಂದಾಗಲಿ ಸಾಧ್ಯವಿಲ್ಲ. ಹೆಚ್ಚು ಸರ್ಕಾರಿ ಅಧಿಕಾರಿಗಳೇ ಇರುವ ಸ್ವತಂತ್ರವಾದಂಥ ಒಂದು ಬೋರ್ಡ್‌ನ್ನು ಇದಕ್ಕಾಗಿ ರಚನೆ ಮಾಡಬೇಕು. ನಮ್ಮಂಥ ಸದಸ್ಯರು ಬೋರ್ಡ್‌ನಲ್ಲಿ ಇದ್ದರೆ ಯಾವ ಕೆಲಸವೂ ಆಗುವುದಿಲ್ಲ. ಈ ಬೋರ್ಡ್‌ನಲ್ಲಿ ಕೆಲಸ ಮಾಡುವ ಅಧಿಕಾರಿಗಳಿಗೆ ಹೊರಗಡೆಯಿಂದ ಯಾರಿಂದಲೂ ಇನ್‌ಫ್ಲುಯೆನ್ಸ್ ಬರದಂತೆ ನೋಡಿಕೊಳ್ಳಬೇಕು. ಇಂತಹ ಒಂದು ಬೋರ್ಡ್‌ನ್ನು ಕೂಡಲೇ ನೇಮಕ ಮಾಡಬೇಕು. ಇಲ್ಲದಿದ್ದರೆ ಇದನ್ನು ತಡೆಗಟ್ಟುವುದಕ್ಕಾಗುವುದಿಲ್ಲವೆಂದು ಹೇಳುತ್ತೇನೆ. ಈಗಿರುವ ಸ್ಲಮ್‌ಗಳನ್ನು ಕೂಡಲೇ ಸರ್ಕಾರದವರು ಕ್ಲಿಯರೆನ್ಸ್ ಮಾಡುತ್ತಾರೆಂಬ ನಂಬಿಕೆ ನನಗಿಲ್ಲ. ಸ್ಲಮ್‌ಗಳನ್ನು ಕ್ಲಿಯರ್ ಮಾಡುವವರೆಗೆ ಅಲ್ಲಿ ವಾಸ ಮಾಡುವ ಬಡ ಜನರಿಗೆ ಅದರಲ್ಲಿ ಹೆಂಗಸರಿಗೆ ಅನುಕೂಲವಾಗುವಂತೆ ರ್ಯಾಮೆಟ್ರಿಯನ್ನು ಕಟ್ಟಿಸಿಕೊಡಬೇಕು. ಇಲ್ಲದಿದ್ದರೆ ಬಡ ಜನರಿಗೆ ಯಾವ ಒಂದು ಅನುಕೂಲವನ್ನೂ ಮಾಡಿಕೊಟ್ಟಿರತಾಗುವುದಿಲ್ಲ. ಮನುಷ್ಯನ ಜೀವನಕ್ಕೆ ಅತಿ ಮುಖ್ಯವಾದುದು ನೀರು ಮತ್ತು ರ್ಯಾಮೆಟ್ರಿ. ಇವೆರಡನ್ನಾದರೂ ಬದಗಿಸಿಕೊಡಬೇಕೆಂದು ಸರ್ಕಾರದವರಲ್ಲಿ ಕೇಳಿಕೊಳ್ಳುತ್ತೇನೆ. ಇದರ ಜೊತೆಗೆ ಮುಂದೆ ಸ್ಲಮ್‌ಗಳನ್ನು ತೆಗೆಯಬೇಕಾದ ಸಂದರ್ಭ ಬಂದರೆ, ಈ ಜನರು ಒಂದೇಕಡೆ ಇರುವುದಕ್ಕೆ ಅವಕಾಶ ಕೊಡದೆ, ಬೇರೆ ಬೇರೆ ಕಡೆಗಳಲ್ಲಿ ಇದ್ದು ಜೀವನ ಮಾಡುವುದಕ್ಕೆ ಏರ್ಪಾಡು ಮಾಡಬೇಕು. ನಾನು ಕನ್ನಡಿಗ. ನಾನು ಕನ್ನಡಿಗನಾಗಿ ಕೇಳಿಕೊಳ್ಳುವುದೇನೆಂದರೆ, ನಮ್ಮ ಬೆಂಗಳೂರಿನಲ್ಲಿ ಕನ್ನಡಿಗರು ವಾಸ ಮಾಡುವುದಕ್ಕೆ ಮೊದಲು ಅದ್ವೈತ ಕೊಡಬೇಕು. ನಂತರ ಬೇರೆಯವರಿಗೆ ಅದ್ವೈತ ಕೊಡಬೇಕು. ನಮ್ಮ ತಮಿಳು ಸ್ನೇಹಿತರು ಬಹಳ ಬುದ್ಧಿವಂತರು. ತಮಗೆ ಬೇಕಾದಂಥ ಪರಿಹಾರಗಳನ್ನು ಪಡೆದುಕೊಳ್ಳುವುದರಲ್ಲಿ ಅವರು ಯಾವಾಗಲೂ ಮುಂದೆ ಇರುತ್ತಾರೆ. ಆದರೆ ನಮ್ಮ ಜನ ಯಾವಾಗಲೂ ಕುರಿಯಂತೆ ತರೆ ಕೊಡುತ್ತಾರೆಯೇ ಹೊರತು ತಮ್ಮ ಹಕ್ಕನ್ನು ಸಾಧಿಸಿಕೊಳ್ಳುವುದಿಲ್ಲ. ನನ್ನ ಕ್ಷೇತ್ರದಲ್ಲಿ ಕೆಲವರು ಕನ್ನಡಿಗರು ಗುಡಿಸಲನ್ನು ಹಾಕಿಕೊಂಡಿದ್ದಾರೆ. ಅವರು ಬಹಳ ಬಡವರಿದ್ದಾರೆ. ಅಂತಹವರಿಗೆ ಜಾಗ ಖಾಲಿ ಮಾಡಬೇಕೆಂದು ನೋಟೀಸ್ ಕೊಟ್ಟಿದ್ದಾರೆ. ಹೊರಗಡೆಯಿಂದ ಬಂದ ಜನರು ಯಾರು ಹೊಸದಾಗಿ ಗುಡಿಸಲನ್ನು ಹಾಕಿಕೊಂಡು ಗಟ್ಟಿಯಾಗಿ ಕುಳಿತುಕೊಂಡಿದ್ದಾರೆ ಅಂತಹವರನ್ನು ಯಾರೂ ಕೇಳುತ್ತಿಲ್ಲ. ಆದರೆ ಬಹಳ ಕಾಲದಿಂದ

(ಶ್ರೀ ಬಿ. ಆರ್. ಶಾಮಣ್ಣ)

ಇದ್ದ ಕನ್ನಡಿಗರಿಗೆ ನೋಟೀಸ್ ಕೊಟ್ಟಿದ್ದಾರೆ. ತಮಿಳರಲ್ಲಿ ನನಗೆ ಮಮತೆ ಇದೆ. ಅವರನ್ನು ನಾನು ಯಾವತ್ತೂ ದೂರುವುದಿಲ್ಲ, ಆದರೆ ಕನ್ನಡಿಗರಿಗೆ ಅನಾನುಕೂಲ ಮಾಡಿ ಬೇರೆಯವರಿಗೆ ಅನುಕೂಲ ಮಾಡಿಕೊಡುವುದು ಸರಿಯಲ್ಲ ಎಂಬ ಮಾತನ್ನು ನಾನು ಒತ್ತಾಯಮಾಡಿ ಹೇಳುತ್ತೇನೆ. ಸ್ವಮಗಗಳನ್ನು ಕ್ಲಿಯರ್ ಮಾಡುತ್ತೇವೆಂದು ಘೋಷಣೆ ಮಾಡಿ, ಇಲ್ಲದಿದ್ದರೆ ಈ ಯೋಜನೆಗೆ ಬೆಂಕಿ ಹಚ್ಚಿಬಿಡಿ. ನಾವು ಸಹ ಮುಂದೆ ಮಾತನಾಡುವುದಿಲ್ಲ. ಮಾನವೀಯತೆ ದೃಷ್ಟಿಯಿಂದ, ಬೆಂಗಳೂರು ನಗರದ ಸೌಂದರ್ಯದ ದೃಷ್ಟಿಯಿಂದ ಈ ಕೊಳಚೆ ಪ್ರದೇಶಗಳ ನಮಸ್ಕೆಯನ್ನು ಕೂಡಲೇ ಬಗೆ ಹರಿಸುವುದು ಒಳ್ಳೆಯದು. ಅದಕ್ಕಾಗಿ ಸರ್ಕಾರದವರು ಈಗಿರುವ ಆಕ್ಟ್ ಕೆಲವು ತಿದ್ದುಪಡಿಗಳನ್ನು ಮಾಡಬೇಕು, ಮತ್ತು ಸಾಧ್ಯವಾದಷ್ಟು ಬೇಗ ಹಣದ ಏರ್ಪಾಡನ್ನು ಮಾಡಬೇಕು. ಇಲ್ಲದಿದ್ದರೆ ಸ್ವಮ್ ಕ್ಲಿಯರ್ ಆಗುವುದಿಲ್ಲ, ಅದು ಕೇವಲ ಘೋಷಣೆಯಲ್ಲೆಯೇ ಇರುತ್ತದೆ. ಅದಕ್ಕೆ ಸರ್ಕಾರದವರು ಅವಕಾಶ ಕೊಡದೆ ಸ್ವಮ್ ಕ್ಲಿಯರೆನ್ಸ್ ಬಗ್ಗೆ ಒಂದು ಕಾರ್ಯಕ್ರಮ ಹಾಕಿಕೊಳ್ಳಬೇಕೆಂದು ಹೇಳಿ ನನ್ನ ಮಾತನ್ನು ಮುಗಿಸುತ್ತೇನೆ.

12-30 P.M.

ಶ್ರೀ ಕೆ. ಶ್ರೀರಾಮುಲು (ಗಾಂಧಿನಗರ) — ಮಾನ್ಯ ಅಧ್ಯಕ್ಷರೇ, ಶ್ರೀಮಾನ್ ಶಾಮಣ್ಣನವರು ಈ ಸಭೆಯಮುಂದೆ ಬೆಂಗಳೂರು ನಗರದಲ್ಲಿರುವ ಗುಡಿಸಲು ವಾಸಿಗಳ ಅಭಿವೃದ್ಧಿಗಾಗಿ ಮತ್ತು ಬೆಂಗಳೂರು ನಗರದಲ್ಲಿರುವ ಕೊಳಚೆ ಪ್ರದೇಶಗಳಿಂದ ಅಲ್ಲಿನ ನಿವಾಸಿಗಳಿಗೆ ತೊಂದರೆ ಹಾಗೂ ಅನಾನುಕೂಲವಾಗುತ್ತಿರುವುದರಿಂದ ಅದನ್ನು ನಿರ್ಮೂಲ ಮಾಡಲು ತಂದಿರತಕ್ಕ ನಿರ್ಣಯದ ಬಗ್ಗೆ ನಾನು ಒಂದೆರಡು ಮಾತನ್ನು ಹೇಳುತ್ತೇನೆ. ಮೊಟ್ಟಮೊದಲನೆಯದಾಗಿ ಶ್ರೀಮಾನ್ ಶಾಮಣ್ಣನವರು ಅವರ ಭಾಷಣವಲ್ಲಿ ಆಡಲಿಲ್ಲ ಪಕ್ಷದ ಧೋರಣೆಯ ಬಗ್ಗೆ ಕೆಲವು ಮಾತುಗಳನ್ನು ಹೇಳಿದ್ದಾರೆ. ಆದರೆ ಬಗ್ಗೆ ನಾನು ಈಗ ಪ್ರಸ್ತಾಪ ಮಾಡುವುದಕ್ಕೆ ಹೋಗುವುದಿಲ್ಲ. ಅದು ಏನೇ ಇರಲಿ, ಒಂದು ಸ್ವಮ್ ಕ್ಲಿಯರೆನ್ಸ್ ಬೋರ್ಡ್ ರಚನೆ ಮಾಡಬೇಕೆಂದು ಹೇಳಿದರು. ಅದನ್ನು ನಾನು ಒಪ್ಪುತ್ತೇನೆ. ಆ ಬೋರ್ಡಿಗೆ ಪ್ರತ್ಯೇಕವಾದ ಒಂದು ಕಾನೂನು ರಚನೆಮಾಡಿ ಬೋರ್ಡ್ ಕೆಲಸ ಮಾಡುವುದಕ್ಕೆ ಅವಕಾಶ ಇರಬೇಕು.

ಎರಡನೆಯದಾಗಿ ಆ ಬೋರ್ಡು ಒಂದು ವರ್ಷಕ್ಕೆ 10 ಕೋಟಿ ರೂಪಾಯಿಗಳನ್ನು ಬರ್ಚು ಮಾಡತಕ್ಕಂಥಾ ಒಂದು ಅವಕಾಶ ಇರಬೇಕು. ಇದಕ್ಕೆ ಕೇಂದ್ರ ಸರ್ಕಾರದಿಂದ ಆರ್ಥ ಹಣ ಪಡೆಯಬೇಕು, ಇನ್ನು ಉಳಿದ ಅರ್ಥಹಣವನ್ನು ಸ್ಥಳೀಯ ಸರ್ಕಾರ, ಮತ್ತು ಸ್ಥಳೀಯ ಸಂಸ್ಥೆಗಳು ಕೊಡಬೇಕು. ಈಗ ಕಾರ್ಪೊರೇಷನ್, ಟ್ರಸ್ಟ್ ಬೋರ್ಡ್ ಮತ್ತು ಹೌಸಿಂಗ್ ಬೋರ್ಡ್ ಇವುಗಳೆಲ್ಲವೂ ಕೂಡ ಮನೆಕಟ್ಟತಕ್ಕಂಥಾ ಅಥವಾ ವಸತಿಯನ್ನು ಮಾಡಿಕೊಡತಕ್ಕ ಕೆಲಸವನ್ನು ಮಾಡಿ ಕೊಡತಕ್ಕಂಥಾ ಸಂಸ್ಥೆಗಳಾಗಿವೆ. ಈ ಹಿಂದೆ ಈ ಸಂಸ್ಥೆಗಳು ಜನಗಳಿಗೆ ಮನೆಗಳನ್ನು ಕಟ್ಟಿಕೊಟ್ಟು ಅನುಕೂಲ ಮಾಡಿಕೊಟ್ಟಿವೆ. ಸ್ವಮ್ ಕ್ಲಿಯರೆನ್ಸ್ ಬೋರ್ಡ್ ರಚನೆಯಾಗಿ ಅದಕ್ಕೆ ಹಣವನ್ನು ಒದಗಿಸುವಾಗ ರಾಜ್ಯ ಸರ್ಕಾರದವರು, ಹೌಸಿಂಗ್ ಬೋರ್ಡಿನವರು, ಮತ್ತು ಕಾರ್ಪೊರೇಷನ್ನವರು ಸೇರಿ ಅದಕ್ಕೆ ಹಣವನ್ನು ಒದಗಿಸುವ ಪದ್ಧತಿ ಈಗ ಬೊಂಬಾಯಿನಲ್ಲಿ ಇದೆ. ಮತ್ತು ಬೊಂಬಾಯಿನಲ್ಲಿ ಇದೇ ತರಹ ಒಂದು ಬೋರ್ಡ್ ರಚನೆಯಾಗಿದೆ. ಆ ಬೋರ್ಡ್ ಏದೆಂದು ಅದು ಪ್ರತ್ಯೇಕವಾದ ಬೋರ್ಡ್ ಆಗಿದೆ. ಆರೀತಿ ಮಾಡುವುದಾದರೆ ಸ್ವಮ್ ಕ್ಲಿಯರ್ ಮಾಡುವಾಗ ಕಾರ್ಪೊರೇಷನ್ನವರನ್ನೂ, ಸರ್ಕಾರದವರನ್ನೂ, ಮತ್ತು ಟ್ರಸ್ಟ್ ಬೋರ್ಡಿನವರನ್ನೂ ಕೇಳತಕ್ಕಂಥಾ ಪ್ರಶ್ನೆ ಉದ್ಭವವಾಗುವುದಿಲ್ಲ. ಏತಕ್ಕಿಂದರೆ ಅವರಿಗೆ ಅಲ್ಲಿ ಪ್ರತ್ಯೇಕವಾದ ಒಂದು ಕಾನೂನು ಇದೆ. ಈ ದೃಷ್ಟಿಯಿಂದ ನಮ್ಮಲ್ಲಿಯೂ ಸಹ ಒಂದು ಸ್ವಮ್ ಕ್ಲಿಯರೆನ್ಸ್ ಬೋರ್ಡ್ ರಚನೆಮಾಡಿ, ಬೊಂಬಾಯಿನಲ್ಲಿ ಆ ಬೋರ್ಡಿಗೆ ಪ್ರತ್ಯೇಕವಾದ ಒಂದು ಕಾನೂನು ಯಾವ ರೀತಿ ಇದೆಯೋ ಅದೇ ರೀತಿ ನಮ್ಮಲ್ಲಿ ರಚನೆಯಾಗತಕ್ಕಂಥಾ ಬೋರ್ಡಿಗೂ ಒಂದು ಕಾನೂನು ಇರಬೇಕೆಂದು ಹೇಳುವವರಲ್ಲಿ ನಾನು ಒಬ್ಬ. ಶ್ರೀಮಾನ್ ಶಾಮಣ್ಣನವರು ಮಾತನಾಡುವಾಗ ಸರ್ಕಾರದವರು ಬುಲೆ ಒಂದು ಘೋಷಣೆಯನ್ನು ಮಾಡುತ್ತಾರೆಯೇ ಏನೂ ಕಾರ್ಯತಃ ಏನೂ ಮಾಡಲಿಲ್ಲ ಎಂದು ಹೇಳಿದರು. ಅದು ಸರಿಯಲ್ಲ. ಶ್ರೀಮಾನ್ ಕೃಷ್ಣನ್ ಅವರ ಕ್ಲೇಶಕ್ಕೆ ಸೇರಿದ ಮಲ್ಲೇಶ್ವರದಲ್ಲಿ ಹಚ್ಚಿಂಗ್ ಕಾಲೋನಿ ಎಂದು ಇತ್ತು ಅಲ್ಲದವರಿಗೆ ಸರ್ಕಾರದವರು ಸುಮಾರು 14 ಲಕ್ಷ ರೂಪಾಯಿಗಳನ್ನು ಬರ್ಚುವುದಾಗಿ ಮನೆಗಳನ್ನು ಕಟ್ಟಿಸಿಕೊಟ್ಟಿದ್ದಾರೆ. ಹಾಗೇನೇ ಓಕಳೀಪುರಂನಲ್ಲಿ ಸುಮಾರು 9 ಲಕ್ಷ ರೂಪಾಯಿಗಳನ್ನು ಬರ್ಚಿ

ಮಾಡಿ ಸ್ವಮ್ ಏರಿಯಾದವರಿಗೆ 3 ಅಂತಸ್ಸಿನ ಮನೆಗಳನ್ನು ಕಟ್ಟಿಸಿಕೊಟ್ಟಿದ್ದಾರೆ. ಇದನ್ನೆಲ್ಲಾ ಸರ್ಕಾರದವರೇ ಮಾಡಿದ್ದು. ಅದು ಬೇರೆಯವರು ಮಾಡಿದ್ದಲ್ಲ. ಆಶೋಕ್ ನಗರವನ್ನು ಕೂಡ ಸರ್ಕಾರದವರೇ ಮಾಡಿದ್ದು. ಸ್ವಮ್‌ನಲ್ಲರತಕ್ಕವರ ಸಹಾಯದಿಂದ ಅಧಿಕಾರಕ್ಕೆ ಬರಬೇಕು ಎನ್ನುವ ದೃಷ್ಟಿಯಿಂದ ಕೆಲವು ಕಡೆ ಸ್ವಮ್ ಕ್ರಿಯೇಟ್ ಮಾಡಿ ಆ ಭಾಗದಿಂದ ಕಾರ್ಪೊರೇಷನ್ನಿಗೆ ಕೌನ್ಸಿಲರ್ ಆಗಿ ಆನೇಕರು ಆಯ್ಕೆಯಾಗಿದ್ದಾರೆ. ಕಾರ್ಪೊರೇಷನ್ ಸದಸ್ಯರಾಗಿರತಕ್ಕ ಶ್ರೀಮಾನ್ ಶಾಮಣ್ಣ ನವರಿಗೆ ಯಾವ ಸದಸ್ಯರು ಯಾವ ಸ್ವಮ್ ಏರಿಯಾದಿಂದ ಕಾರ್ಪೊರೇಷನ್ನಿಗೆ ಆಯ್ಕೆಯಾಗಿ ಬಂದಿದ್ದಾರೆ ಎಂಬುದು ಸ್ಪಷ್ಟವಾಗಿ ಗೊತ್ತಿದೆ. ಹೀಗಿರುವಾಗ ಆದಳಿತ ಪಕ್ಷದಲ್ಲರತಕ್ಕವರು ಸ್ವಮ್ ಏರಿಯಾದಿಂದ ಆಯ್ಕೆಯಾಗಿ ಬಂದವರು ಇಲ್ಲವೇ ಇಲ್ಲ ಎಂದು ಹೇಳಿದರೆ ಹೇಗೆ? ಸ್ವಮ್ ಕ್ರಿಯರ್ ಮಾಡುವುದಕ್ಕೆ ಕಾರ್ಪೊರೇಷನ್ ಇದ್ದರೂ ಕೂಡ ಈ ಸಭೆಯಲ್ಲಿ ಕ್ರಿಯರ್ಸ್ ಬಗ್ಗೆ ನಿರ್ಣಯವನ್ನು ತಂದಿರುವುದು ಬಹಳ ಶೋಚನೀಯ. ಕಾರ್ಪೊರೇಷನ್‌ನಲ್ಲಿ ಸಮಾರು 9 ಕೋಟಿ ರೂಪಾಯಿ ಗಳನ್ನು ಎಂದರೆ ಕಾರ್ಪೊರೇಷನ್ ವರಮಾನದ್ಧ ಭಾಗದಷ್ಟು ಹಣವನ್ನು ಅಧಿಕಾರಿಗಳ ಸಂಬಳ ಕ್ಯಾಗಿ ಕೊಡುತ್ತಿದ್ದಾರೆ. ಈ ಬಗ್ಗೆ ಆನೇಕ ಸಂದರ್ಭಗಳಲ್ಲಿ ನಾನು ಕಾರ್ಪೊರೇಷನ್‌ನಲ್ಲಿ ಹೇಳಿದ್ದೇನೆ. ನಾನು ಕಾರ್ಪೊರೇಷನ್‌ನಲ್ಲಿ 7 ವರ್ಷಗಳ ಕಾಲ ಕೌನ್ಸಿಲರ್ ಆಗಿ ಇದ್ದೆ. ಆಗ ನಾನು 5 ಸ್ವಮ್ ಏರಿಯಾಗಳನ್ನು ಕ್ರಿಯರ್ ಮಾಡಿಸಿದ್ದೇನೆ. 63 ಜನ ಕಾರ್ಪೊರೇಷನ್ ಸದಸ್ಯರು ಯಾರಿದ್ದಾರೆ ಅವರು ಸ್ವಮ್ ಕ್ರಿಯರ್ಸ್ ಮಾಡಬೇಕು. ಗುಡಿಸಲುಗಳನ್ನೆಲ್ಲಾ ಹೋಗಿ ರಾಡಿಸಿ ಅಲ್ಲಿ ವಾಸಮಾಡತಕ್ಕ ಜನಗಳಿಗೆ ಮನೆಗಳನ್ನು ಕಟ್ಟಿಸಿಕೊಡಬೇಕು ಎಂಬ ಉದ್ದೇಶವನ್ನು ಇಟ್ಟುಕೊಂಡು ಅದಕ್ಕೆ ಬೇಕಾದ ಹಣವನ್ನು ಒದಗಿಸುವ ಪ್ರಯತ್ನವನ್ನು ಮಾಡಿದರೆ ಅವರು ಸರ್ಕಾರದಿಂದ ಸಹಾಯವನ್ನು ಪಡೆದುಕೊಂಡು 3 ವರ್ಷಗಳಲ್ಲಿ ಎಲ್ಲಾ ಸ್ವಮ್‌ಗಳನ್ನು ಕ್ರಿಯರ್ ಮಾಡುವುದಕ್ಕೆ ಸಾಧ್ಯವಿದೆ. ಅದಕ್ಕೆ ಅವರು ಮನಸ್ಸು ಮಾಡಬೇಕು. ಸ್ಟ್ರೀಡಿಯಂ, ಮಿಲ್ಲರ್ ಟ್ಯಾಂಕ್ ಮುಂತಾದ ನಾರ್ಯಾರು ಕಡೆ ಮನೆಗಳೂ ಇರಬೇಕು, ಕಾರ್ಖಾನೆಗಳೂ ಇರಬೇಕು ಎನ್ನುವ ದೃಷ್ಟಿಯಿಂದ ಜಮೀನನ್ನು ಒದಗಿಸಿಕೊಟ್ಟಿದ್ದಾರೆ. ಅಲ್ಲಿ ಸ್ವಮ್ ಇವೆಯೇ ಏನಾ ಕಾರ್ಖಾನೆ ಗಳು ಇರುವ ಜಾಗ ಎಲ್ಲೂ ಇಲ್ಲ. ಆ ಪ್ರದೇಶದಿಂದ ಚುನಾಯಿತರಾಗಿ ಬಂದಿರತಕ್ಕವರು ಡಿ.ಎಂ.ಕೆ. ಪಕ್ಷದ ಸದಸ್ಯರು. ಆದರೆ ಶ್ರೀಮಾನ್ ಶಾಮಣ್ಣ ನವರು ಆದಳಿತ ಪಕ್ಷದವರನ್ನು ಸುಲಭವಾಗಿ ಟೀಕೆ ಮಾಡಬಹುದು ಎನ್ನುವ ದೃಷ್ಟಿಯಿಂದ ಅವರು ಟೀಕೆ ಮಾಡುತ್ತಿದ್ದಾರೆ. ಅವರು ನಿಜವಾದ ಅಂಶವನ್ನು ಅರಿತು ಹೇಳಿದರೆ ನಾವು ಏನಾದರೂ ತಪ್ಪುಗಳನ್ನು ಮಾಡಿದ್ದರೆ ಅವುಗಳನ್ನು ತಿದ್ದಿ ಕೊಳ್ಳುವುದಕ್ಕೆ ಅವಕಾಶವಾಗುತ್ತದೆ.

ಶ್ರೀ ಡಿ. ದೇವರಾಜ ಅರಸ್ (ಮುಖ್ಯಮಂತ್ರಿಗಳು).—ಮಾನ್ಯ ಸದಸ್ಯರಾದ ಶ್ರೀಮಾನ್ ಶಾಮಣ್ಣ ನವರು ಟೀಕೆಮಾಡಿ ಹೊರಟು ಹೋದರು. ಬೇರೆಯವರು ಹೇಳುವುದನ್ನು ಕೇಳುವುದಕ್ಕೆ ಅವರು ಸಭೆಯಲ್ಲಿ ಇರುವುದು ಒಳ್ಳೆಯದು.

ಶ್ರೀ ಕೆ. ಶ್ರೀರಾಮುಲು.—ಸ್ವಮ್ ಏರಿಯಾದಲ್ಲಿ ಸಣ್ಣ ಸಣ್ಣ ಮನೆಗಳಿವೆ. ಈಗ ಕೋರಾರ ಗೋಲ್ಡ್ ಫೀಲ್ಡ್‌ನಲ್ಲಿ ಕಟ್ಟಿರುವ ಮನೆಗಳು ಸರ್ಕಾರದವರೇ ಕಟ್ಟಿದ್ದು. ಸ್ವಮ್ ಏರಿಯಾದಲ್ಲಿರ ತಕ್ಕವರಿಗೆ ಮನೆಗಳನ್ನು ಅಗತ್ಯವಾಗಿ ಕಟ್ಟಿಕೊಡಬೇಕು, ಅದು ಸರ್ಕಾರದ ಮುಖ್ಯ ಕರ್ತವ್ಯ. ಜನಗಳಿಗೆ ಆನೇಕ ತೊಂದರೆಗಳಿವೆ. ಈ ಸ್ವಮ್ ಏನೂ ಹೊಸದಲ್ಲ. ಮೊದಲಿನಿಂದಲೂ ಸ್ವಮ್ ಇದ್ದೇ ಇದೆ. ಈಗ ಯಾರಿಗಾದರೂ ಹೆಚ್ಚಿಗೆ ಜಮೀನು ಇದ್ದರೆ ಅದನ್ನು ಕಿತ್ತುಕೊಳ್ಳಬೇಕು ಎಂದು ಸರ್ಕಾರದವರು ಕಾನೂನು ಮಾಡುತ್ತಿದ್ದಾರೆ. ಸ್ವಮ್‌ನಲ್ಲರತಕ್ಕ ಕೆಲವರು ಆ ಪ್ರದೇಶ ದಲ್ಲಿ ಜನಗಳಿಗೆ ವಾಸಮಾಡುವುದಕ್ಕೆ ಸಾಮಾನ್ಯವಾದ ವಸತಿಗಳನ್ನು ಕಟ್ಟಿಕೊಟ್ಟು ಸುಮಾರು 500 1,000 ರೂಪಾಯಿಗಳ ಬಾಡಿಗೆಯನ್ನು ವಸೂಲು ಮಾಡುತ್ತಿದ್ದಾರೆ. ಬೆಂಗಳೂರಿನಲ್ಲಿ ಹೊಸಹೊಸ ಜಾಗಗಳಲ್ಲಿ ಎಲ್ಲಾ ಕಡೆಗಳಲ್ಲೂ ಸ್ವಮ್‌ಗಳು ನಿರ್ಮಾಣವಾಗುತ್ತವೆ. ಮನೆ ಇಲ್ಲದೆ ತೊಂದರೆ ಪಡತಕ್ಕ ಜನಗಳೂ ಇದ್ದಾರೆ. ಜನಗಳನ್ನು ತೊಂದರೆಗೆ ಒಳಪಡಿಸಿ ಬಾಡಿಗೆಯನ್ನು ವಸೂಲು ಮಾಡತಕ್ಕ ಜನಗಳೂ ಇದ್ದಾರೆ. ಸ್ವಮ್ ಏರಿಯಾದಲ್ಲಿ 15—20 ಮನೆಗಳನ್ನು ಕಟ್ಟಿ ಬಾಡಿಗೆಗೆ ಕೊಟ್ಟು ತಿಂಗಳಿಗೆ 500—1,000 ರೂಪಾಯಿಗಳ ಬಾಡಿಗೆಯನ್ನು ವಸೂಲು ಮಾಡತಕ್ಕವರೂ ಇದ್ದಾರೆ. ಇದರ ಬಗ್ಗೆ ಸರ್ಕಾರದವರು ನಿಗಾ ಕೊಡಬೇಕು. ಈಗ ಕೆಲವರು ಕಾರ್ಖಾನೆಗಳಲ್ಲಿ ಕೆಲಸ ಮಾಡುತ್ತಿದ್ದಾರೆ, ಅವರಿಗೆ ಕಾರ್ಖಾನೆಯವರು ಕ್ಯಾರ್ಡ್‌ ಕೊಟ್ಟಿದ್ದಾರೆ. ಅವರಿಗೆ ಸ್ವಮ್ ಏರಿಯಾದಲ್ಲಿ ಏನು ಮನೆಗಳು ಇವೆ ಅವುಗಳನ್ನು ಬಾಡಿಗೆಗೆ ಕೊಟ್ಟು ಅವುಗಳಿಂದ ಬಾಡಿಗೆಯನ್ನು ವಸೂಲು ಮಾಡುತ್ತಿದ್ದಾರೆ.

ನನ್ನ ಅಭಿಪ್ರಾಯದಲ್ಲಿ ಸರ್ಕಾರದವರು ಅಥವಾ ಕಾರ್ಪೊರೇಷನ್‌ನವರು ಒಂದು ಬೋರ್ಡ್ ರಚನೆಮಾಡಿ ಹೊಸದಾಗಿ ಬರತಕ್ಕಂತಹ ಸ್ವಮ್‌ಗಳನ್ನು ತಡೆಗಟ್ಟಬೇಕು. ಇವೊತ್ತಿನ ದಿವಸ

(ಶ್ರೀ ಕೆ. ಶ್ರೀರಾಮುಲು)

ಮೈಕೋ ಕಾರ್ಖಾನೆಯ ಹತ್ತಿರ ಮತ್ತು ಕಾರ್ಪೊರೇಷನ್ ಹತ್ತಿರ ಸುಮಾರು 500ಕ್ಕೂ ಹೆಚ್ಚು ಮನೆಗಳು ಸ್ವಮನ್ವಲಿ ಇವೆ. ಅಲ್ಲಿ ಚುನಾವಣೆ ಬಂದರೆ ಕರುಣಾನಿಧಿ ಫ್ಲಾಗ್ ಹಾಕುತ್ತಿದ್ದಾರೆ, ಬಾಕಿ ಸಂದರ್ಭಗಳಲ್ಲಿ ನಮ್ಮ ರಾಷ್ಟ್ರಧ್ವಜವನ್ನು ಹಾಕಿರುತ್ತಾರೆ. ಅವರಿಗೆ ನಮ್ಮ ಕರ್ನಾಟಕದ ಜಮೀನು ಆಗಬೇಕು, ಮತ್ತು ಕರ್ನಾಟಕದ ಮನೆ, ಮತ್ತು ನೀರು ಆಗಬೇಕು. ಈ ಸ್ವಮನ್ವಲಿ ಇವತ್ತು ದಿನೇ ದಿನೇ ಜನಸಂಖ್ಯೆ ಹೆಚ್ಚಾಗುತ್ತಿದೆ. ಹಿಂದೆ 64 ಸ್ವಮನ್ವಲಿ ಇದ್ದದ್ದು ಇವತ್ತು 144 ಸ್ವಮನ್ವಲಿ ಆಗಿವೆ. ಇದರಿಂದ 30 ಸಾವಿರ ಜನಸಂಖ್ಯೆ ಹೆಚ್ಚಾಗಿದೆ. ಅದರಿಂದ ಈ ಸ್ವಮನ್ವಲಿಗಳ ಪಾಸ ಮಾಡುವುದಕ್ಕೆ ಯಾವ್ಯಾವ ಭಾಗದಿಂದ ಎಷ್ಟೆಷ್ಟು ಜನರು ಬರುತ್ತಾರೆಂದು ತಿಳಿದರೆ ಒಳ್ಳೆಯದು. ನಾನು 1960ರಲ್ಲಿ ಟೌನ್ ಪ್ಲಾನಿಂಗ್ ಕಮಿಷಿಯಲ್ಲಿದ್ದಾಗ ಮದ್ರಾಸಿಗೆ ಹೋಗಿದ್ದೆ; ಮತ್ತು ಅಲ್ಲಿ ಒಂದು ವಾರ ಉಳಿದುಕೊಂಡಿದ್ದೆ. ಅಲ್ಲಿ ಕಾರ್ಪೊರೇಷನ್ನಿನವರ ಹತ್ತಿರ ಚರ್ಚೆ ಮಾಡಿದಾಗ, ಮದ್ರಾಸಿಗೆ ಯಾರೂ ಹೊರ ಕಡೆಯಿಂದ ಸ್ವಮನ್ವಲಿಗಳ ಪಾಸಮಾಡುವುದಕ್ಕೆ ಬರುವುದಿಲ್ಲವೆಂದು ತಿಳಿಯಿತು. ಇವತ್ತು ನಮ್ಮ ಬೆಂಗಳೂರಿಗೆ 70 ಪರ್ಸೆಂಟ್ ಜನ ಮದ್ರಾಸಿನಿಂದ ಬರುತ್ತಿದ್ದಾರೆ. ಬೇರೆ ಯಾವ ಕಡೆಯಿಂದಲೂ ಹೆಚ್ಚಿಗೆ ಜನ ಬರುವುದಿಲ್ಲ. ಅದಲ್ಲದೆ ಈ ಮನೆಗಳಲ್ಲಿ ಹುಟ್ಟುತಕ್ಕ ಮಕ್ಕಳು ಬಹಳ ಅನಾರೋಗ್ಯಕರ ವಾತಾವರಣದಲ್ಲಿ ಹುಟ್ಟುತ್ತಾರೆ. ಅಲ್ಲಿ ಹುಟ್ಟುತಕ್ಕ ಮಕ್ಕಳು ಕೇವಲ 3-4 ಪೌಂಡ್ ಇರತಕ್ಕ ಮಕ್ಕಳು. ಇವು ಮುಂದೆ ದೇಶಕ್ಕೂ ಯಾವ ಪ್ರಯೋಜನಕ್ಕೆ ಬೀಳುವುದಿಲ್ಲ. 1956ನೇ ಇಸವಿಯಿಂದ ಈ ಜನರಿಗೆ ಇಲ್ಲಿ ಗಾಳಿ, ಬೆಳಕು, ನೀರು-ಇಷ್ಟನ್ನು ಕೊಡುತ್ತಿದ್ದಾರೆ. ಈಗ 10 ಕೋಟಿ ರೂಪಾಯಿ ಖರ್ಚುಮಾಡಿದರೂ ಅದರಿಂದ ಸರ್ಕಾರಕ್ಕೆ ಏನೂ ಲುಕ್ಕಾನು ಬರುವುದಿಲ್ಲ. ಉದಾಹರಣೆಗೆ ಶ್ರೀರಾಮಪುರಂ ಲೇಬರ್ ಕಾರೋನಿ ಮಾಡಿದ್ದಾರೆ. ಅಲ್ಲಿಯೂ ಈಗ ನಾಲ್ಕು ರೂಪಾಯಿ ತನಕ ಕಂದಾಯ ಕಾರ್ಪೊರೇಷನ್ನಿಗೆ ಬರುತ್ತದೆ.

ಶ್ರೀ ಎಸ್. ಬಂಗಾರಪ್ಪ.—ಸ್ವಾಮಿ, ಈಗ ಒಂದು ವಿಚಾರ ಹೇಳಬೇಕೆಂದಿದ್ದೇನೆ. ರೂಲ್ 322ರ ಪ್ರಕಾರ ಒಂದು ಪತ್ರವನ್ನು ತಮಗೆ ಕಳಿಸಿದ್ದೇನೆ. ರೂಲ್ 322 ಈ ರೀತಿ ಹೇಳುತ್ತದೆ:—

“Any member may, with the consent of the Speaker move that any rule may be suspended in its application to a particular motion before the Assembly and if the motion is carried the rule in question shall be suspended for the time being.”

ಇವತ್ತು ಇರತಕ್ಕಂತಹ ನಾನು ಅಫೀಸಿಯರ್ ಡೇ. ನನ್ನ ರಿಸೊಲ್ಯೂಷನ್ ಇವತ್ತು ರೀಡ್ ಆಗುವುದಿಲ್ಲ. ನಾನು ಆಗಲೇ ಹೇಳಿದ್ದೇನೆ, ಈಗ ಕರ್ನಾಟಕ ಎಂದು ಹೆಸರು ಇಡಬೇಕೆಂದು ನಾನು ಒಂದು ನಿರ್ಣಯವನ್ನು ಕಳಿಸಿದ್ದೇನೆ. ಅದು ಪ್ರಾಮುಖ್ಯವಾದ ವಿಚಾರವಾಗಿರುವುದರಿಂದ ತಮ್ಮ ಮೂಲಕ ಈ ಮನೆಯ ಮುಖಂಡರಿಗೆ ಅರಿಕೆ ಮಾಡಿಕೊಳ್ಳುವುದು ಇಷ್ಟೆ. ದಯವಿಟ್ಟು ತಾವು ಒಪ್ಪಿ ಈ ನಿರ್ಣಯವನ್ನು ಚರ್ಚೆಗೆ ತೆಗೆದುಕೊಂಡು ಇದರ ಮೇಲೆ ಚರ್ಚೆ ಮಾಡಲು ಇಡೀ ಸದನಕ್ಕೆ ಒಂದು ಅವಕಾಶ ಮಾಡಿಕೊಡಬೇಕೆಂದು ಕೇಳಿಕೊಳ್ಳುತ್ತಿದ್ದೇನೆ. ಅದರಿಂದ ತಾವು ಈ ಸಭೆಯನ್ನು ಸಾಯಂಕಾಲ 5 ಗಂಟೆಯವರೆಗೆ ನಡೆಸಬೇಕು ಮತ್ತು ಇದನ್ನು ಚರ್ಚೆಗೆ ತೆಗೆದು ಕೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ.

ಅಧ್ಯಕ್ಷರು.—ನಾನು ಸಭೆಯ ಅನುಮತಿಯನ್ನು ಕೇಳುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.—ಹಿಂದೆ ಅನೇಕ ಸಾರಿ ಈ ಮನೆಯನ್ನು ಅಡ್ವರ್ನ್ ಮಾಡಿ ಬೇರೆ ವಿಚಾರಗಳನ್ನು ತೆಗೆದುಕೊಂಡ ಸಿದ್ಧನಗಳು ಇವೆ. ನಾವು ರಾತ್ರಿ 8—9 ಗಂಟೆಯವರೆಗೆ ಕೂತ ಉದಾಹರಣೆಗಳು ಇವೆ. ಆದ್ದರಿಂದ ಇಡೀ ಸದನವನ್ನು ಕೇಳಿಕೊಳ್ಳುವುದೇನೆಂದರೆ, ಇವತ್ತು ಈ ಕರ್ನಾಟಕ ರಿಸೊಲ್ಯೂಷನ್ ರೀಡ್ ಆಗುವ ಹಾಗೆ ಅವಕಾಶ ಮಾಡಿಕೊಡಬೇಕು. ರೂಲ್ 322ರ ಪ್ರಕಾರ ಈ ಸಭೆಯನ್ನು 5 ಗಂಟೆಯವರೆಗೆ ಕೂರುವುದಕ್ಕೆ ಅವಕಾಶ ಮಾಡಿಕೊಡ ಬೇಕೆಂದು ಕೇಳಿಕೊಳ್ಳುತ್ತೇನೆ.

MADAM SPEAKER.—Is it the pleasure of the House to sit upto 5 O' clock ?

ALL HON. MEMBERS.—No. ; No.

ಶ್ರೀ ಡಿ. ದೇವರಾಜ ಅರಸ್.—ಈ ಸಭೆ ಇವತ್ತು ಮಧ್ಯಾಹ್ನ ಮುಗಿಯಬೇಕೆಂದು ತೀರ್ಮಾನ ಮಾಡಿತ್ತು. ಈಗ ಮತ್ತೆ ಸಾಯಂಕಾಲದವರೆಗೆ ಕೂರುವುದು ಸ್ವಲ್ಪ ಕಷ್ಟವಾಗುತ್ತದೆ. ಅದಲ್ಲದೆ, ಸಾಯಂಕಾಲದವರೆಗೆ ಕೂತರೂ ಅವರ ರಸಲ್ಯೂಷನ್‌ಅದರೊಳಗೆ ಬರುತ್ತದೆಂದು ಗ್ಯಾರಂಟಿ ಏನು? ಈಗ ಇರತಕ್ಕಂತಹ ರೀತಿಯಲ್ಲಿ ನಾನು ಹೇಳುತ್ತಾ ಇರುವುದು ಈಗ 5 ಗಂಟೆಯ ವರೆಗೆ ಕೂತರೂ ಅವರ ರಸಲ್ಯೂಷನ್‌ ಬರುತ್ತದೆಂಬ ಗ್ಯಾರಂಟಿ ಇಲ್ಲದಿರುವುದರಿಂದ, ಮುಂದಕ್ಕೆ ಈ ಸಭೆ ಮತ್ತೆ ಸೇರಿದಾಗ ಅದನ್ನು ತೆಗೆದುಕೊಳ್ಳಬಹುದು.

ಶ್ರೀ ಕೋಣಂದೂರು ಲಿಂಗಪ್ಪ.—ಇದೇ ಮಾತನ್ನು ಹಿಂದೆ ನಿಜಲಿಂಗಪ್ಪನವರು ಸಹ ಹೇಳಿದ್ದರು. ಅವರು ಮತ್ತೆ ಬರಲಿಲ್ಲ.

ಶ್ರೀ ಕಾಗೋಡು ತಿಮ್ಮಪ್ಪ.—ಕರ್ಣಾಟಕ ಎನ್ನುತಕ್ಕಂತಹ ಹೆಸರು ಇದತಕ್ಕ ಕಾಲ ಈಗ ಬಂದಿದೆ. ಇಂತಹ ಒಳ್ಳೆಯ ಕಾಲದಲ್ಲಿ ಹೆಸರನ್ನು ಇಡಬೇಕಾಗಿದೆ.

ಶ್ರೀ ಡಿ. ದೇವರಾಜ ಅರಸ್.—ತಾವು ಇದೇ ಸಮಯ ಎಂದು ತಾವು ಏನಾದರೂ ಲಗ್ನ ನೋಡಿಕೊಂಡು ಬಂದಿದ್ದೀರಾ?

ಶ್ರೀ ಎಸ್. ಬಂಗಾರಪ್ಪ.—ಲಗ್ನವನ್ನು ಕೂಡ ತಾವು ಹಿಂದೆ ಕೊಟ್ಟಿದ್ದಿರಿ, ಆದರೆ ಅಗ ಅದನ್ನು ಮಾಡಲಿಲ್ಲ.

ಶ್ರೀ ವಾಟಾಳ್ ನಾಗರಾಜ್.—ಈಗ ಅವಕಾಶ ಇದೆ. ಅದನ್ನು ಮಾಡಿ.

ಶ್ರೀ ಎಸ್. ಬಂಗಾರಪ್ಪ.—ಹಾಗಿದ್ದರೆ, ಜೂನ್ ತಿಂಗಳಲ್ಲಿ ಏನು ಬಜೆಟ್ ಸೆಷನ್ ಬರುತ್ತದೆ ಆ ಸಮಯದಲ್ಲಿ ಮೈಸೂರು ರಾಜ್ಯ ಸರ್ಕಾರ ತೀರ್ಮಾನ ಮಾಡಿ ಮೈಸೂರು ಎನ್ನುವ ಹೆಸರಿನ ಬದಲು ಕರ್ಣಾಟಕ ಎಂದು ಹೆಸರಿಡುವುದಕ್ಕೆ ವಾಗ್ದಾನ ಕೊಡುವುದಾದರೆ ನಾನು ನನ್ನ ರಸಲ್ಯೂಷನ್‌ಗೆ ಪ್ರೆಸ್ ಮಾಡುವುದಿಲ್ಲ.

ಶ್ರೀ ಡಿ. ದೇವರಾಜ ಅರಸ್.—ಇದರ ಬಗ್ಗೆ ಚರ್ಚೆ ಬೇಕಿಲ್ಲ, ಜೂನ್ ತಿಂಗಳಲ್ಲಿ ಈ ವಿಚಾರ ಬಂದಾಗ ಏನು ಮಾಡಬೇಕೆಂದು ಈ ಸಭೆ ತೀರ್ಮಾನ ಮಾಡಬಹುದೆಂದು ನಾನು ಹೇಳಿದ್ದು.

ಶ್ರೀ ವಾಟಾಳ್ ನಾಗರಾಜ್.—ಬೇಕಾದರೆ ದಯವಿಟ್ಟು ನಿಮ್ಮ ಪಾರ್ಟಿಯವರೇ ತೆಗೆದು ಕೊಂಡುಬಿನ್ನಿ. ಮುಖ್ಯಮಂತ್ರಿಯವರೇ ಈ ನಿರ್ಣಯವನ್ನು ಮಂಡಿಸಿದರೆ ಬಹಳ ಸಂತೋಷ.

ಶ್ರೀ ಡಿ. ದೇವರಾಜ ಅರಸ್.—ಈಗ 5 ಗಂಟೆಯವರೆಗೆ ಕೂತುಕೊಳ್ಳುವುದಕ್ಕಾಗುವುದಿಲ್ಲ.

ಶ್ರೀ ಎಸ್. ಬಂಗಾರಪ್ಪ.—ದಯವಿಟ್ಟು ತಾವು ಇದಕ್ಕೆ ಒಪ್ಪಬೇಕು.

ಶ್ರೀ ವಾಟಾಳ್ ನಾಗರಾಜ್.—ತಮಗೆ ಇದನ್ನು ಒಪ್ಪಿಕೊಳ್ಳುವುದರಲ್ಲಿ ಏನೂ ಕಷ್ಟವಿಲ್ಲ. ಆದರೆ ನಮಗೆ ಒಂದು ಭಯವಿದೆ. ಒಂದು ಘಂಟೆಗೆ ಅಧ್ಯಕ್ಷರು ಎದ್ದು ನಿಂತುಕೊಂಡು ಈ ಸಭೆ ಮುಂದಕ್ಕೆ ಹೋಗುತ್ತದೆಂದು ಹೇಳುತ್ತಾರೆ.

ಶ್ರೀ ಡಿ. ದೇವರಾಜ ಅರಸ್.—ಇದರಲ್ಲಿ ಒಂದು ಪ್ರೊಸೀಜರನ್ನು ಅಡಾಪ್ಟ್ ಮಾಡಬಹುದು. ನಿಮಗೆ ಇಷ್ಟಬಂದ ಹಾಗೆ ಈ ಸಭೆ ನಡೆಯಬೇಕೆಂದು ಹೇಳಿದರೆ ಅದು ಆಗುವುದಿಲ್ಲ ಮಧ್ಯದಲ್ಲಿ ನಿಮ್ಮ ನಿರ್ಣಯಗಳು ಬಂದೇ ಬರುತ್ತವೆ. ಈ ಸಮಯದಲ್ಲಿ ನಿಮ್ಮ ನಿರ್ಣಯಗಳು ಬಾರದೇ ಇದ್ದರೆ, ಅದಕ್ಕೆ ನಾನೇನು ಮಾಡಲಿ! ಇವತ್ತು 5 ಘಂಟೆಯವರೆಗೂ ಕೂತುಕೊಂಡರೆ ನಿಮ್ಮ ನಿರ್ಣಯ ಬರುತ್ತದೋ ಇಲ್ಲವೋ ಎಂಬ ಗ್ಯಾರಂಟಿ ಕೊಡುವುದು ಹೇಗೆ? ನಾವು ಏನು ಹೇಳುತ್ತಿದ್ದರೂ, ಸುಮ್ಮನೆ ಒತ್ತಾಯಮಾಡುತ್ತೇವೆಂದು ಹೇಳಿದರೆ ಹೇಗೆ?

ಶ್ರೀ ಎಸ್. ಬಂಗಾರಪ್ಪ.—ನಾನು ರೂಲ್ಸ್ ಆಫ್ ಪ್ರೊಸೀಜರ್‌ನಲ್ಲಿ 322ನೇ ಸೆಕ್ಷನ್ ಪ್ರಕಾರ ಈ ವಿಚಾರವನ್ನು ರೈಜ್ ಮಾಡಿದ್ದೇನೆ. ಅಧ್ಯಕ್ಷರು ಒಂದು ಘಂಟೆಗೆ ಸರಿಯಾಗಿ ಎದ್ದು ಹೌಸ್ ಅಡ್ಜರ್ನ್ಸ್ ಎಂಬುದಾಗಿ ಹೇಳಿದರೆ, ನಾವೇನೂ ಮಾಡುವುದಕ್ಕಾಗುವುದಿಲ್ಲ. ಆದ್ದರಿಂದ ಒಂದು ಘಂಟೆಗೆ ಮುಂಚಿತವಾಗಿಯೇ ನಾವು ಪ್ರಯತ್ನಮಾಡಬೇಕಾಗಿದೆ.

ಶ್ರೀ ಕೋಣಂದೂರು ಲಿಂಗಪ್ಪ.—ಹೌಸ್ ಅಡ್ಜರ್ನ್ಸ್ ಎಂಬುದಾಗಿ ಹೇಳಿದರೆ ನಿಜವಾಗಿ ನಾವೇನೂ ಮಾಡುವುದಕ್ಕಾಗುವುದಿಲ್ಲ.

ಶ್ರೀ ವಾಟಾಳ್ ನಾಗರಾಜ್.—ಜೂನ್ ತಿಂಗಳೊಳಗೆ ಇದು ಪುನಃ ಬರುತ್ತದೆಂದು ಹೇಳಿದರೆ ಸಾಕು, ಸಂತೋಷ. ಇವತ್ತು 5 ಘಂಟೆಯವರೆಗೂ ಕೂತುಕೊಳ್ಳುವುದಕ್ಕೆ ಅವಕಾಶಕೊಡಿ. ಮೂರೂವರೆ ಕೋಟಿ ಜನಗಳಿಗೆ ಅನುಕೂಲವಾಗುವಂಥಹದಕ್ಕೆ ಅವಕಾಶಕೊಟ್ಟು ಇಡೀ ಕೀರ್ತಿ ತಮಗೆ ಉಂಟಾಗಲಿ ಎಂದು ನಾನು ಪ್ರಾರ್ಥನೆ ಮಾಡುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.—ನಾನು ಕಳಳಿಯಿಂದ ಮೊದಲೇ ಬೇಡಿಕೊಂಡೆ. ಇಂಡಿಕೋಟ್ ಪಕ್ಷದ ಸದಸ್ಯರಿಗೆ ಕರ್ಣಾಟಕವೆಂದು ಹೆಸರಿಡುವ ಪ್ರಮುಖ ನಿರ್ಣಯಕ್ಕೆ ಅವಕಾಶವನ್ನು ಮಾಡಿಕೊಡುವ ಕಳಕಳಿಯ ಒಂದು ಭಾವನೆ ಬರಬೇಕಾಗಿತ್ತು. ಆ ರೀತಿ ಬಾರದೇ ಇರುವುದೇ ನಮಗೆ ವಿರೋಧವಾಗಿದೆ. ಇವರು ಈ ಒಂದು ಸಂದರ್ಭದಲ್ಲಿ ತಾಳಿರತಕ್ಕ ನಿಲುವು, ಕಾಂಗ್ರೆಸ್ ಪಕ್ಷದಲ್ಲಿ ನಾನು ಕಳುಹಿಸಿಕೊಟ್ಟಿರುವ ನಿರ್ಣಯದ ಬಗ್ಗೆ ಚರ್ಚೆಯಾಗಿರುವುದು, ಮತ್ತು ಶ್ರೀರಂಗಪಟ್ಟಣದಲ್ಲಿ ನೀವು ಮಾಡಿರುವ ಹೇಳಿಕೆ—ಇವನ್ನು ನೋಡಿದರೆ, ಈ ರಾಜ್ಯಕ್ಕೆ ಮೈಸೂರು ಎಂಬುದಾಗಿ ಹೆಸರಿರುವುದನ್ನು ತೆಗೆದುಹಾಕಿ ಕರ್ಣಾಟಕವೆಂದು ಹೆಸರಿಡುವ ಆಶೆ ಇವರಲ್ಲವೆಂದು ಗೊತ್ತಾಗಿದೆ. ನಿಮ್ಮ ಈ ಒಂದು ಉದ್ಘಟನಕ್ಕೆ ನನ್ನ ವಿರೋಧ ಸೂಚಿಸಿ, ನಾನು ಈಗ ಸಭಾತ್ಯಾಗ ಮಾಡುತ್ತೇನೆ.

(ಶ್ರೀ ಎಸ್. ಬಂಗಾರಪ್ಪನವರು ಸಭಾತ್ಯಾಗಮಾಡಿದರು. ನಂತರ ಶ್ರೀ ಕಾಗೋಡು ತಮ್ಮಪ್ಪ ಮತ್ತು ಶ್ರೀ ಕೋಣಂದೂರು ಲಂಗಪ್ಪನವರೂ ಸಹ ಸಭಾತ್ಯಾಗ ಮಾಡಿದರು).

ಶ್ರೀ ಡಿ. ದೇವರಾಜ್ ಅರಸ್.—ನೀವು ನಮ್ಮನ್ನು ಬೆದರಿಸಿ ಜನತೆಯನ್ನು ಈ ರೀತಿಯಲ್ಲಿ ಮೆಚ್ಚಿಸುತ್ತೇವೆಂದು ಹೇಳಿಕೊಂಡು ಹೋದರೆ, ನಾವೇನೂ ಮಾಡುವುದಕ್ಕಾಗುವುದಿಲ್ಲ. ನೀವು ನಮ್ಮ ಕಡೆ ವಿರೋಧವಾಗಿ ಹೇಳಿ ನೀವೇನೂ ಮಾಡುವುದಕ್ಕಾಗುವುದಿಲ್ಲ. ನಿಮಗೇನೂ ಒತ್ತು ಹೆಚ್ಚಿಗೆ ಕೊಟ್ಟಿಲ್ಲ. ಜೂನ್ ತಿಂಗಳಿನೊಳಗೆ ಬರುತ್ತದೆಯೇ ಇಲ್ಲವೇ ಎಂಬುದನ್ನು ನಮಗೆ ಸಮಯ ಬಂದಾಗ ತಿಳಿಸುತ್ತೇವೆ.

ಶ್ರೀ ವಾಟಾಳ್ ನಾಗರಾಜ್.—ನಾನು ಮತ್ತೊಮ್ಮೆ ಕಳಕಳಿಯಿಂದ ಪ್ರಾರ್ಥನೆಮಾಡುತ್ತೇನೆ. ಈ ವಿಚಾರ ಮತ್ತು ಜೂನ್ ತಿಂಗಳಿನ ಅಧಿವೇಶನದೊಳಗೆ ಬರುತ್ತದೆಯೇ ಇಲ್ಲವೇ ಎಂಬುದನ್ನು ದಯವಿಟ್ಟು ನಮಗೆ ತಿಳಿಸಬೇಕೆಂದು ನಾನು ಕೈಮುಗಿದು ಬೇಡಿಕೊಳ್ಳುತ್ತಿದ್ದೇನೆ. ಜೂನ್ ತಿಂಗಳಿನ ಅಧಿವೇಶನದೊಳಗೆ ಇದನ್ನು ತಾವು ತರುವುದಾದರೆ ಬಹಳ ಸಂತೋಷ. ನಮಗೆ ಅಷ್ಟು ಹೇಳಿದರೆ ಸಾಕು. ನಿಮ್ಮನ್ನು ಹೆದರಿಸುತ್ತೇವೆಂದು ಅಲ್ಲ. ಇದರಲ್ಲಿ ತಮಗೂ ಮನಸ್ಸು ಇದೆ. ಆದ್ದರಿಂದ ಈಗರಾದರೂ ಜೂನ್ ತಿಂಗಳಲ್ಲಿ ಇದು ಬರುತ್ತದೆಂದು ಒಂದು ವಾಕ್ಯವನ್ನು ಈಗಲೇ ಹೇಳುವುದು ಒಳ್ಳೆಯದು.

ಶ್ರೀ ಡಿ. ದೇವರಾಜ್ ಅರಸ್.—ಈ ಸಭಾ ನಡೆವಳಿಕೆಗಳನ್ನು ನಡೆಸುತ್ತಿರುವಾಗ ಅವರಲ್ಲಿ ಕೆಲವರು, ಗುಂಪಾಗಿದ್ದುಕೊಂಡು ಒತ್ತಾಯಮಾಡಿದರೂ ಸರ್ಕಾರದವರು ಇದನ್ನು ಮಾಡದೆ ಹೋದರು, ಅದಕ್ಕಾಗಿ ನಾವು ಸಭೆಯಿಂದ ಹೊರಟುಹೋಗುತ್ತೇವೆಂದು ಹೇಳಿ ಹೊರಟುಹೋದರೆ ಅದಕ್ಕೆ ನಾವು ಏನೂ ಮಾಡುವುದಕ್ಕಾಗುವುದಿಲ್ಲ.

ಶ್ರೀ ಬಿ. ವಿ. ಕಕ್ಕಿರಾಯ.—ಬೇರೆ ಯಾರೂ ಈ ಸಭೆಯಲ್ಲಿ ಇವತ್ತಿನ ಕಾರ್ಯಕರಾಪಗಳಲ್ಲಿ ಭಾಗವಹಿಸದಾರದೆಂಬುದಾಗಿ ಅವರು ಹೇಳಿದರೆ, ಅದು ಅಷ್ಟುಚೆನ್ನಾಗಿಲ್ಲ.

ಶ್ರೀ ವಾಟಾಳ್ ನಾಗರಾಜ್.—ಕರ್ಣಾಟಕದ ಬಗ್ಗೆ ನಾವು ಬೇಕಾದಷ್ಟು ಹೇಳಿದ್ದೇವೆ. ಅವರಿಗೆ ಅಷ್ಟು ಇದರ ಬಗ್ಗೆ ಅಭಿಮಾನವಿದೆಯೋ ಅದಕ್ಕಿಂತಲೂ ಹೆಚ್ಚಿಗೆ ಕರ್ಣಾಟಕ ಆಗಬೇಕೆಂಬ ಅಭಿಮಾನ ನಮಗೂ ಇದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಈಗ 5 ಘಂಟೆಯವರೆಗೂ ಕೂತುಕೊಳ್ಳುವುದಕ್ಕಾಗುವುದಿಲ್ಲ. ಈಗ ಆಡ್ವರ್ನ್ ಆಗುವುದರಿಂದ, ಮುಂದಿನಸಾರಿ ಇದು ಬರುವುದಕ್ಕೆ ಅವಕಾಶವಿದೆ. ಭೂಸುಧಾರಣೆಯ ಬಗ್ಗೆ ನನ್ನದೂ ಒಂದು ನಿರ್ಣಯವಿದೆ. ಅದೂ ಕೂಡ ರಾಜ್ಯಪ್ಪ ಆಗುತ್ತದೋ ಏನೋ ಗೊತ್ತಿಲ್ಲ. ಆದ್ದರಿಂದ ಈ ಒಂದು ಕಾರಣದಿಂದ ಸದಸ್ಯರು ಸಭಾತ್ಯಾಗ ಮಾಡುವುದು ಸರಿಯಿಲ್ಲ.

ಶ್ರೀ ವಾಟಾಳ್ ನಾಗರಾಜ್.—ಮಾನ್ಯ ಸದಸ್ಯರು ಕಮ್ಯೂನಿಸ್ಟ್ ಸದಸ್ಯರಾಗಿ ಸರ್ಕಾರದ ಪರವಾಗಿ ಹೇಳುವುದು ಸರಿಯಿಲ್ಲ.

(ಶ್ರೀ ವಾಟಾಳ್ ನಾಗರಾಜ್ ಅವರೂ ಸಹ ಸಭಾತ್ಯಾಗ ಮಾಡಿದರು).

ಶ್ರೀ ಕೆ. ಶ್ರೀರಾಮುಲು.—ಈಗ 10 ಕೋಟಿ ರೂಪಾಯಿಗಳನ್ನು ಬರ್ಚುಮಾಡುವುದರಿಂದ ಈಗ ವಸೂಲು ಮಾಡುತ್ತಿರುವ ಕಂದಾಯಕ್ಕಿಂತ ಹೆಚ್ಚಿಗೆ ಕಂದಾಯ ವಸೂಲೂ ಮಾಡುವುದಕ್ಕೆ ಅವಕಾಶ ಇರುತ್ತದೆ; ಮತ್ತು ಬಡವರಿಗೆ ಒಳ್ಳೆಯಮನೆ ಕಟ್ಟಿಸಿಕೊಡುವುದಕ್ಕೆ ಅವಕಾಶವಾಗುತ್ತದೆ. ಈ ವರ್ಷದಲ್ಲಿ ಗುಡಿಸಲು ನಿವಾಸಿಗಳು ವಾಸವಾಡತಕ್ಕ ಕಡೆಗಳಲ್ಲಿ ಅವರಿಗೆ ಮನೆಗಳನ್ನು ಕಟ್ಟಿಸಿ ಕೊಡುವಾಗ ಅವರ ಮನೆಗಳಿಗೆ ಹೆಚ್ಚಿಗೆ ಬೆಳಕು, ಗಾಳಿ ಬರುವುದಕ್ಕೆ ತಕ್ಕ ವ್ಯವಸ್ಥೆ ಇರಬೇಕೆಂದು ನಾನು ಮುಖ್ಯಮಂತ್ರಿಗಳಲ್ಲಿ ಪ್ರಾರ್ಥನೆಮಾಡುತ್ತೇನೆ. ಅದಕ್ಕಾಗಿ ಬಡ್ಡಿಯಲ್ಲಿ ಸಾಕಾಡಷ್ಟು ಹಣವನ್ನು ಒದಗಿಸಿಕೊಡಬೇಕು. ಈ ವಿಚಾರದಲ್ಲಿ ಕೆಲವರು ವಿರೋಧಪಕ್ಷದವರೂ ಸಹ ಹಲವಾರು ಸಲಹೆಗಳನ್ನು ಕೊಟ್ಟಿದ್ದಾರೆ. ಮತ್ತು ಕೆಲವರು ಟೀಕೆಗಳನ್ನೂ ಮಾಡಿದ್ದಾರೆ. ಆದರೂ ಆ ಕಾರ್ಯವನ್ನು ನಾವೇ ಮಾಡಿ ಮುಗಿಸಬೇಕೆಂದು ಒಪ್ಪಿಕೊಂಡಿದ್ದೇವೆ. ಅಲ್ಲದೆ ಈ ಸಂದರ್ಭದಲ್ಲಿ ಪ್ರತ್ಯೇಕವಾಗಿ ಒಂದು ಸ್ಪಂಕ್ಟಿಯರಿನ್ಸ್ ಬೋರ್ಡ್ ಸಹ ರಚನೆಯಾಗಬೇಕೆಂದು ನಾನು ಸಲಹೆಮಾಡುತ್ತೇನೆ.

ಇನ್ನು ಮದ್ರಾಸಿನಲ್ಲಿ ಬಹಳ ಉತ್ತಮವಾದಂಥ ಕೆಲಸಗಳನ್ನು ಮಾಡಿದ್ದಾರೆಂದು ಕೆಲವರು ಹೇಳಿದರು. ನಾನು ಒಂದು ಮಾತನ್ನು ಹೇಳುತ್ತೇನೆ. ಮದ್ರಾಸ್ ಕಾರ್ಪೊರೇಷನ್ ಗೆ ನಾನು ಕಾರ್ಪೊರೇಷನ್ ಸದಸ್ಯನಾಗಿ ಒಂದು ಸಾರಿ ಹೋಗಿದ್ದೆ. ಇನ್ನು ಮುಂದೆಯೂ ಹೋಗಬೇಕಾದ ಸನ್ನಿವೇಶ ಈಗಲೂ ದೊರಕಿದೆ. ನಾನು ಹೇಳುವ ವಿಷಯ ಸತ್ಯಕ್ಕೆ ದೂರವಾದ ವಿಷಯವಲ್ಲ. ಮುಂಚೆ ರೋಡಿನಲ್ಲಿ ಯಾರಾದರೂ ಹೋದರೆ ಅಲ್ಲಿ ಕಾಣಬಹುದು. ಕಾಂಗ್ರೆಸ್ಸಿನವರು ಅಧಿಕಾರ ದಲ್ಲಿದ್ದಾಗ ಒಂದು ಲಕ್ಷ ಜನರು ಫುಟ್‌ಪಾತ್‌ನಲ್ಲಿ ಮಲಗುತ್ತಿದ್ದವರಿಗೆ ವಸತಿ ಸೌಕರ್ಯ ಮಾಡಿ ಕೊಟ್ಟಿದ್ದರು. ಈಗ ಅಲ್ಲಿ ಸುಮಾರು 15 ಲಕ್ಷ ಜನರು ಫುಟ್‌ಪಾತ್‌ಗಳಲ್ಲಿ ಮಲಗುತ್ತಿದ್ದವರಿಗೆ ವಸತಿ ಸೌಕರ್ಯ ಮಾಡಿಕೊಡಲು ಅವಕಾಶವಾಗಿದೆಯೆಂಬುದು ಕಾಂಗ್ರೆಸ್ ಸರ್ಕಾರ ಬಿಟ್ಟು ಬೇರೆ ಯಾವುದೇ ಸರ್ಕಾರ ಬಂದರೂ ಹೆಚ್ಚು ಕೆಲಸಗಳನ್ನು ಮಾಡಬಹುದೆಂಬುದನ್ನು ಅವರು ತೋರಿಸುತ್ತಿದ್ದಾರೆ. ಆ ರೀತಿಯಾಗಿ ಅಭಿವೃದ್ಧಿ ಕಾರ್ಯಗಳನ್ನು ಕೈಗೊಳ್ಳುತ್ತಿದ್ದಾರೆ. ನಾನು ಇನ್ನೂ ಮಾತನಾಡುವುದಕ್ಕೆ ಅನೇಕ ವಿಷಯಗಳು ಇದ್ದವು. ಕಾರಾವಕಾಶ ಹೆಚ್ಚು ಇಲ್ಲದಿದ್ದಕ್ಕಾಗಿ ನಾನು ನನ್ನ ಮಾತನ್ನು ಮುಗಿಸುತ್ತೇನೆ.

1-00 P.M.

Statement by the Finance Minister re: Statement of the Chief Minister about collection of arrears, etc. from poor people.

ಶ್ರೀ ಎಂ. ವೈ. ಘೋರ್ಷಡೆ(ಹಣಕಾಸಿನ ಶಾಖೆಯ ಮಂತ್ರಿಗಳು).—ಮಾನ್ಯ ಮುಖ್ಯ ಮಂತ್ರಿಗಳು ಈ ಹಿಂದೆ ಮಾಡಿರತಕ್ಕ ಕೆಲವು ಸ್ಟೇಟ್‌ಮೆಂಟುಗಳಲ್ಲಿ ಅವರೇನು ಒಂದು ಅಂಕಿ ಅಂಶಗಳನ್ನು ಕೊಟ್ಟಿದ್ದಾರೆ ಅವುಗಳ ಬಗ್ಗೆ ಕೆಲವು ವಿವರಣೆಗಳನ್ನು ಈ ಮಾನ್ಯ ಸಭೆಗೆ ನಾನು ಕೊಡಬೇಕಾದ್ದು ಅಗತ್ಯವೆಂದು ನಾನು ಭಾವಿಸಿದ್ದೇನೆ. ಮಾನ್ಯ ಸದಸ್ಯರಾದ ಶ್ರೀ ಸಿದ್ದಪ್ಪನವರು ಈ ಹಿಂದೆ ಮುಖ್ಯ ಮಂತ್ರಿಗಳು ಚಿತ್ರದುರ್ಗದಲ್ಲಿ ಬಿಂದು ಹೇಳಿಕೆಯನ್ನು ಕೊಡುತ್ತ ಕೋ-ಅಪರೇಟಿವ್ ಸೊಸೈಟಿಗಳಿಂದ ಹಾಲ ಯಾರು ಯಾರು ಸಾಲಗಳನ್ನು ಪಡೆದಿದ್ದಾರೋ ಅಂಥವರಲ್ಲಿ ಆ ಸಾಲವನ್ನು ಮರು ಪಾವತಿ ಮಾಡುವುದಕ್ಕೆ ಯಾರಿಗೆ ಶಕ್ತಿ ಇಲ್ಲವೋ ಅಂಥವರಿಗೆ ಆ ಸಾಲದ ಹಣವನ್ನು ವಸೂಲಾಡದೆ ಹಾಗೆ ಬಿಟ್ಟು ಬಿಡಲಾಗುತ್ತದೆಂದು ಹೇಳಿದ್ದಾರೆ ಎಂಬುದಾಗಿ ಅವರು ಹೇಳಿದರು. ಆದರೆ ಮುಖ್ಯ ಮಂತ್ರಿಗಳ ಭಾಷಣದ ಉದ್ದೇಶ ಅದಾಗಿರಲಿಲ್ಲ. ಅವರು ಹೇಳಿದ್ದರ ಉದ್ದೇಶ ಹಾಲ ಇರತಕ್ಕ ಒಬ್ಬ ಡ್ಯೂಸ್ ಸಾಲಗಳ ಮೊತ್ತವನ್ನು ಸ್ವೀಕೃತಗೊಳಿಸಿ ವಸೂಲಾಡಲಾಗುತ್ತದೆ. ಅದರ ಹಾಗೆ ವಸೂಲಾಡತಕ್ಕ ಕಾಲದಲ್ಲಿ ಯಾರಾದರೂ ಬಡವರಿದ್ದರೆ ಅಂಥವರಿಗೆ ತೊಂದರೆಯಾಗದಂತೆ ಅದನ್ನು ವಸೂಲಾಡಲಾಗುತ್ತದೆಂದು ಅವರು ಹೇಳಿದ್ದಾರೆ. ಆಫೀಸಿನಲ್ಲಿ ಯಾರ್ಯಾರೂ ಎಷ್ಟೆಷ್ಟು ಅರಿಯರೆ ಇದೆ ಎಂಬುದನ್ನೆಲ್ಲಾ ಅನಾಲಿಸಿಸ್ ಮಾಡಿ, ಬಡವರಿಗೆ ತೊಂದರೆ ಆಗದಂತೆ ಈ ಒಬ್ಬ ಡ್ಯೂಸ್ ಗಳನ್ನು ವಸೂಲಾಡಲಾಗುತ್ತದೆಂದು ಅವರು ಹೇಳಿದ್ದಾರೆ ಅಷ್ಟೇ ನಿಜವಾದ ಸಾಲದ ಹಣವನ್ನು ಬಿಟ್ಟುಬಿಡುವುದಾಗಿ ಹೇಳಿಲ್ಲ ಎಂಬುದನ್ನು ಸಭೆಗೆ ತಿಳಿಸಲೇ ಇಚ್ಛಿಸುತ್ತೇನೆ.

ಹಿಂದಿನಿಂದ ಸಾಲಗಳನ್ನು ಕೊಟ್ಟಿರತಕ್ಕ ಬಾಬಿನಲ್ಲಿ ವಸೂಲಾಡಬೇಕಾಗಿರತಕ್ಕ ಹಣವೆಷ್ಟು ಬಾಕಿ ನಿಂತಿದೆ ಎಂದರೆ ಅದು ಸುಮಾರು 200 ಕೋಟಿ ರೂಪಾಯಿಗಳಾಗಿರಬಹುದು. ಇದಕ್ಕೆ